

## DIRETTIVI

## DIRETTIVA TAL-KUNSILL 2008/118/KE

tas-16 ta' Diċembru 2008

dwar l-arranġamenti ġenerali għad-dazju tas-sisa u li jhassar id-Direttiva 92/12/KEE

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 93 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew <sup>(1)</sup>,

Wara li kkunsidra l-opinjoni tal-Kumitat Ekonomiku u Soċjali Ewropew <sup>(2)</sup>,

Billi:

- (1) Id-Direttiva tal-Kunsill 92/12/KEE tal-25 ta' Frar 1992 dwar l-arranġamenti ġenerali għall-prodotti soġġetti għad-dazju tas-sisa u dwar iż-żamma, ċaqliq u monitorjar ta' dan it-tip ta' prodotti <sup>(3)</sup> giet emendata b'mod sostanzjali diversi drabi. Billi għandhom isiru aktar emendi, għandha tiġi sostitwita fl-interessi tal-kjarezza.
- (2) Il-kondizzjonijiet għall-hlas tad-dazju tas-sisa fuq il-prodotti koperti mid-Direttiva 92/12/KEE, minn hawn 'il quddiem imsejha "prodotti soġġetti għad-dazju tas-sisa", jehtieg li jibqgħu armonizzati sabiex jiġi żgurati it-thaddim xieraq tas-suq intern.
- (3) Huwa xieraq li jiġu speċifikati l-prodotti soġġetti għad-dazju tas-sisa li għalihom tapplika din id-Direttiva u li jsir riferiment għal dan l-iskop għad-Direttiva tal-Kunsill 92/79/KEE tad-19 ta' Ottubru 1992 dwar l-approssimazzjoni tat-taxxi fuq is-sigaretti <sup>(4)</sup>, id-Direttiva tal-Kunsill 92/80/KEE tad-19 ta' Ottubru 1992 dwar it-tqarrib tat-taxxi fuq it-tabakk fabbrikat li mhux sigaretti <sup>(5)</sup>, Direttiva tal-Kunsill 92/83/KEE tad-19 ta' Ottubru 1992 dwar l-armonizzazzjoni ta' l-istrutturi tat-taxxi tas-sisa fuq l-alkohol u x-xorb alkoholiku <sup>(6)</sup>, d-Direttiva tal-Kunsill 92/84/KEE tad-19 ta' Ottubru 1992 dwar l-approssimaz-

zjoni tar-rati tat-taxxa tas-sisa fuq l-alkohol u x-xorb alkoholiku <sup>(7)</sup>, id-Direttiva tal-Kunsill 95/59/KEE tas-27 ta' Novembru 1995 dwar taxxi li mhumiex taxxi fuq il-qliegħ li jaffettwaw il-konsum ta' tabakk manifat-turat <sup>(8)</sup> u d-Direttiva tal-Kunsill 2003/96/KEE tas-27 ta' Ottubru 2003 li tirriforma l-istruttura tal-Komunità dwar tassazzjoni fuq prodotti ta' enerġija u elettriku <sup>(9)</sup>.

- (4) Il-prodotti soġġetti għaddazju tas-sisa jistgħu jkunu soġġetti għal taxxi ohra indiretti għal skopijiet speċifiċi. F'kazijiet bħal dawn, madankollu, u sabiex ma jiġix ippre-gudikat l-effett utli tar-regoli tal-Komunità relatati mat-taxxi indiretti, l-Istati Membri għandhom jikkonformaw ma' ċerti elementi essenzjali ta' dawk ir-regoli.
- (5) Sabiex jiġi żgurati il-moviment liberu, it-tassazzjoni tal-prodotti li mhumiex prodotti soġġetti għad-dazju tas-sisa m'għandhiex twassal għal formalitajiet konnessi mal-qsim tal-fruntieri.
- (6) Huwa meħtieġ li tiġi żgurata l-applikazzjoni ta' ċerti formalitajiet meta l-prodotti soġġetti għad-dazju tas-sisa jgħaddu mit-territorji li huma definiti bħala parti mit-territorju doganali tal-Komunità iżda li huma esklużi mill-kamp ta' applikazzjoni ta' din id-Direttiva għal terri-torji li huma wkoll definiti hekk iżda li għalihom din id-Direttiva tapplika.
- (7) Billi l-proċeduri sospensivi skont ir-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità <sup>(10)</sup> jipprovdu għal monitoraġġ xieraq waqt li l-prodotti soġġetti għad-dazju tas-sisa jkunu soġġetti għad-dispożizzjonijiet ta' dak ir-Regolament, m'hemmx b'żonn applikazzjoni separata ta' sistema ta' monitoraġġ tas-sisa għaž-żmien li l-prodotti soġġetti għad-dazju tas-sisa jkunu soġġetti għal proċedura jew arranġament tad-dwana sospensiv tal-Komunità.
- (8) Billi jibqa' meħtieġ għall-funzjonament bla xkiel tas-suq intern li l-kunċett, u l-kondizzjonijiet għall-hlas, tad-dazju tas-sisa jkunu l-istess fl-Istati Membri kollha, jehtieg li jkun iċċarat fil-livell tal-Komunità meta l-prodotti soġġetti għad-dazju tas-sisa jkunu rilaxxati għall-konsum u liema hija l-persuna li għandha thallas it-taxxa tas-sisa.

<sup>(1)</sup> Opinjoni tat-18.11.2008 (għadha mhijiex ippubblikata fil-Ġurnal Uffiċjali).

<sup>(2)</sup> Opinjoni tat-22.10.2008 (għadha mhijiex ippubblikata fil-Ġurnal Uffiċjali).

<sup>(3)</sup> ĠU L 76, 23.3.1992, p. 1.

<sup>(4)</sup> ĠU L 316, 31.10.1992, p. 8.

<sup>(5)</sup> ĠU L 316, 31.10.1992, p. 10.

<sup>(6)</sup> ĠU L 316, 31.10.1992, p. 21.

<sup>(7)</sup> ĠU L 316, 31.10.1992, p. 29.

<sup>(8)</sup> ĠU L 291, 6.12.1995, p. 40.

<sup>(9)</sup> ĠU L 283, 31.10.2003, p. 51.

<sup>(10)</sup> ĠU L 302, 19.10.1992, p. 1.

- (9) Billi d-dazju tas-sisa huwa taxxa fuq il-konsum ta' ċerti prodotti, id-dazju m'għandux jithallas fir-rigward ta' prodotti soġġetti għad-dazju tas-sisa li, taht xi ċirkostanzi, jkunu ġew meqruda jew mitlufa għal kollox.
- (10) L-arranġamenti għall-ġbir u r-rimborż tad-dazju għandhom impatt fuq it-thaddim xieraq tas-suq intern u għandhom għalhekk isegwu kriterji mhux diskriminatorji.
- (11) F'każ ta' irregolarità, id-dazju tas-sisa għandu jkun dovut fl-Istat Membru li fit-territorju tiegħu tkun twettqet l-irregolarità li tkun wasslet għar-rilaxx għall-konsum jew, jekk ma jkunx possibbli li jiġi ddeterminat fejn tkun twettqet, għandu jkun dovut fl-Istat Membru fejn giet skoperta. Jekk il-prodotti soġġetti għad-dazju tas-sisa ma jaslux fid-destinazzjoni tagħhom u ma tkun giet skoperta ebda irregolarità, għandu jiġi kkunsidrat li sehhet irregolarità fl-Istat Membru konsenjat tal-prodotti.
- (12) Flimkien mal-każijiet ta' rimborż previsti f'din id-Direttiva, l-Istati Membri għandhom ikunu kapaċi, fejn l-iskop ta' din id-Direttiva jippermetti hekk, li jrrimborzaw id-dazju tas-sisa mhallas fuq prodotti soġġetti għad-dazju tas-sisa rilaxxati għall-konsum.
- (13) Ir-regoli u l-kondizzjonijiet għall-konsenji li huma eżentati mill-hlas ta' dazju tas-sisa għandhom jibqgħu armonizzati. Għall-konsenji eżentati għal organizzazzjonijiet li jinsabu fi Stati Membri oħra, għandu jsir użu minn ċertifikat ta' eżenzjoni.
- (14) Is-sitwazzjonijiet li fihom huwa permess bejgħ hieles mit-taxxa lill-vjaġġaturi li jkunu ser ihallu t-territorju tal-Komunità għandhom ikunu ddeterminati b'mod ċar bil-hsieb li jiġi evitat l-evazzjoni u l-abbuż. Peress li l-persuni li jivjaġġaw fuq l-art jistgħu jiċċaqalqu aktar frekwentement u b'aktar libertà meta mqabbel mal-persuni li jivjaġġaw bil-baħar jew bl-ajru, ir-riskju tan-nuqqas ta' osservanza tal-allowances fuq l-importazzjonijiet hielsa mid-dazju u mittaxxa min-naha tal-vjaġġatur u konsewwentement il-piż ta' kontroll għall-awtoritajiet tad-dwana huwa sustanzjalment oghla fil-każ tal-ivjaġġar bl-art. Huwa għalhekk xieraq li jiġi previst li l-bejgħ hieles mid-dazju tas-sisa fuq il-fruntieri tal-art m'għandux jiġi permess, kif diġà huwa l-każ fil-biċċa l-kbira tal-Istati Membri. Madankollu, għandu jiġi previst perijodu transitorju li matulu l-Istati Membri huma awtorizzati li jkomplu jeżentaw mill-hlas tad-dazju tas-sisa l-prodotti fornuti minn hwienet hielsa mit-taxxa li jinsabu fil-konfini tal-art ma' pajjiż terz.
- (15) Billi jehtieg li jitwettqu kontrolli fil-faċilitajiet ta' produzzjoni u ta' hażna sabiex jiġi żgurat li d-dejn tat-taxxa jingabar, huwa mehtieg li tinżamm sistema ta' mhażen, soġġetta għall-awtorizzazzjoni mill-awtoritajiet kompetenti, sabiex jiġu ffaċilitati dawn it-tip ta' kontrolli.
- (16) Huwa mehtieg ukoll li jiġu stabbiliti rekwiżiti li għandhom jiġu ssodisfati mill-magazzinieri awtorizzati u min-negozjanti minghajr status ta' magazzinieri awtorizzati.
- (17) Għandu jkun possibli li l-prodotti soġġetti għad-dazju tas-sisa, qabel ir-rilaxx tagħhom għall-konsum, jiċċirkolaw ġewwa l-Komunità taht sospensjoni tad-dazju tas-sisa. Dan it-tip ta' moviment għandu jkun permess minn mahżen tat-taxxa għal destinazzjonijiet varji, b'mod partikolari mahżen tat-taxxa iehor, iżda wkoll għal postijiet ekwivalenti għall-iskopijiet ta' din id-Direttiva.
- (18) Il-moviment tal-prodotti soġġetti għad-dazju tas-sisa taht sospensjoni tad-dazju għandu jkun permess ukoll mill-post tal-importazzjoni tagħhom għal dawk id-destinazzjonijiet u għal dan il-ghan għandu jsir provvedimenti fir-rigward tal-istatus tal-persuna permessa li tibgħat, iżda li mhix permessa li żżomm, il-prodotti minn dak il-post ta' importazzjoni.
- (19) Sabiex jiġi ssalvagwardjat il-hlas tad-dazju tas-sisa f'każ ta' nuqqas ta' rilaxx tal-moviment tas-sisa, l-Istati Membri għandhom jirrikjedu garanzija, li għandha tiġi pprezentata mill-magazzinier konsenjat awtorizzat jew il-konsenjat registrat, jew, jekk l-Istat Membru konsenjat jippermetti dan, minn persuna oħra involuta fil-moviment, skont il-kondizzjonijiet stabbiliti mill-Istati Membri.
- (20) Huwa mehtieg, sabiex jiġi żgurat il-ġbir tat-taxxi bir-rati stabbiliti mill-Istati Membri, li l-awtoritajiet kompetenti jkunu f'pożizzjoni li jsegwu l-movimenti ta' prodotti soġġetti għad-dazju tas-sisa u għalhekk għandu jsir provvedimento għal sistema ta' monitoraġġ ta' dawn it-tip ta' prodotti.
- (21) Għal dak il-ghan, huwa xieraq li tintuża s-sistema kompjuterizzata stabbilita mid-Deciżjoni Nru 1152/2003/KE tal-Parlament Ewropew u tal-Kunsill tas-16 ta' Ġunju 2003 dwar il-kompjuterizzazzjoni tal-moviment u tas-sorveljanza ta' prodotti soġġetti għas-sisa<sup>(1)</sup>. L-użu ta' din is-sistema, b'differenza minn sistema bbażata fuq l-użu tal-karti, thaffef il-formalitajiet mehtieġa u tiffacilita l-monitoraġġ tal-moviment ta' prodotti soġġetti għad-dazju tas-sisa taht sospensjoni tad-dazju tas-sisa.
- (22) Huwa xieraq li tiġi stabbilita l-proċedura li biha n-negozjanti jinfurmaw lill-awtoritajiet tat-taxxa tal-Istati Membri b'konsenji ta' prodotti soġġetti għad-dazju tas-sisa mibgħuta jew irċevuti. Għandha tingħata attenzjoni adegwata għas-sitwazzjoni ta' ċerti konsenjarji li mhumiex konnessi mas-sistema kompjuterizzata iżda li jistgħu jirċievu prodotti soġġetti għad-dazju tas-sisa li jiċċirkolaw taht sospensjoni tad-dazju.

(1) ĠU L 162, 1.7.2003, p. 5.

- (23) Sabiex jiġi żgurat it-thaddim xieraq tar-regoli relatati mal-moviment taht sospensjoni tad-dazju tas-sisa, il-kondizzjonijiet għall-bidu u t-tmiem tal-moviment, kif ukoll l-eżekuzzjoni tar-responsabbiltajiet, għandhom jiġu ċċarati.
- (24) Huwa meħtieġ li jiġu ddeterminati l-proċeduri li għandhom jintużaw f'każ li fih is-sistema kompjuterizzata ma tkunx disponibbli.
- (25) L-Istati Membri għandhom jithallew jipprovdu arrangament speċjali għall-moviment ta' prodotti soġġetti għad-dazju tas-sisa taht sospensjoni tad-dazju li jsehh kompletament fit-territorju tagħhom, jew jikkonkludu strumenti ta' ftehim bilaterali ma' Stati Membri oħra f'għieġ is-simplifikazzjoni.
- (26) Huwa xieraq li jiġu ċċarati, minghajr ma tiġi affettwata l-istruttura ġenerali, ir-regoli dwar it-tassazzjoni u r-regoli proċedurali relatati mal-moviment ta' prodotti li fuqhom id-dazju tas-sisa jkun diġà thallas fi Stat Membru.
- (27) Meta l-prodotti soġġetti għad-dazju tas-sisa jiġu akkwistati minn individwi privati għall-użu tagħhom stess u trasportati minn Stat Membru wiehed għal iehor minnhom, id-dazju tas-sisa għandu jithallas fl-Istat Membru li fih ġew akkwistati l-prodotti, skont il-prinċipju li jirregola s-suq intern.
- (28) Fil-każijiet fejn, wara r-rilaxx għall-konsum fi Stat Membru, il-prodotti soġġetti għad-dazju tas-sisa jinżammu għal raġunijiet kummerċjali fi Stat Membru iehor, huwa meħtieġ li jiġi stabbilit jekk id-dazju tas-sisa huwiex dovut fit-tieni Stat Membru. Għal dawn l-iskopijiet, huwa meħtieġ, b'mod partikolari, li jiġi ddefinit il-kunċett ta' "skopijiet kummerċjali".
- (29) Meta l-prodotti soġġetti għad-dazju tas-sisa jiġu akkwistati minn persuni li mhumiex magazzinieri awtorizzati jew destinatarji registrati u li ma jeżerċitawx attività ekonomika indipendenti, u jiġu mibgħuta jew ittrasportati direttament jew indirettament mill-bejjieġ jew f'ismu, id-dazju tas-sisa għandu jithallas fl-Istat Membru tad-destinazzjoni u għandha tiġi prevista proċedura li għandu jseġwi l-bejjieġ.
- (30) Sabiex jiġu evitati kunflitti ta' interess bejn l-Istati Membri u t-tassazzjoni doppja f'każijiet li fihom il-prodotti soġġetti għad-dazju tas-sisa li jkunu diġà ġew rilaxxati għall-konsum fi Stat Membru wiehed jiċċirkolaw ġewwa l-Komunità, għandu jsir provvediment għal sitwazzjonijiet li fihom il-prodotti soġġetti għad-dazju tas-sisa, wara r-rilaxx tagħhom għall-konsum, ikunu soġġetti għal irregolaritajiet.
- (31) L-Istati Membri għandhom ikunu kapaċi jipprovdu li l-oġġetti rilaxxati għall-konsum ikollhom marki fiskali jew marki ta' identifikazzjoni nazzjonali. L-użu ta' dawn il-marki m'għandu jostakola bl-ebda mod il-kummerċ intra-Komunitarju.
- Peress li l-użu ta' dawn il-marki m'għandux iwassal għal tassazzjoni doppja, għandu jiġi ċċarat li kwalunkwe ammont imhallas jew garantit biex jinkisbu dawn il-marki għandu jiġi rimborżat, mahfur jew rilaxxat mill-Istat Membru li hareġ dawn il-marki jekk id-dazju tas-sisa jkun sar dovut u ngabar fi Stat Membru iehor.
- Madankollu, sabiex jiġi evitat kull abbuż, l-Istati Membri li harġu dawn il-marki għandhom ikunu jistgħu jagħmlu rimborż, mahfra jew rilaxx bil-kondizzjoni li tiġi pprezentata evidenza li dawn tnehhew jew inqerdu.
- (32) L-applikazzjoni tar-rekwiżiti normali relatati mal-moviment u l-monitoraġġ tal-prodotti soġġetti għad-dazju tas-sisa tista' tpoġġi piż amministrattiv mhux proporzjonat fuq il-produtturi żgħar tal-inbid. Għalhekk, l-Istati Membri għandhom ikunu jistgħu jeżentaw lil dawk il-produtturi minn ċerti rekwiżiti.
- (33) Għandu jitqies il-fatt li, fir-rigward tal-prodotti soġġetti għad-dazju tas-sisa użati għall-fornimenti ta' dghajjes u ajruplani, għadu ma nstab l-ebda approċċ komuni xieraq.
- (34) Fir-rigward tal-prodotti soġġetti għad-dazju tas-sisa użati għall-bini u l-manutenzjoni ta' pontijiet ta' qsim tal-fruntiera bejn l-Istati Membri, dawk l-Istati Membri għandhom jithallew jadottaw miżuri li jidderogaw mir-regoli u l-proċeduri normali li japplikaw għall-prodotti soġġetti għad-dazju tas-sisa li jiċċirkolaw minn Stat Membru wiehed għall-iehor, sabiex jitnaqqas il-piż amministrattiv.
- (35) Il-miżuri għall-implimentazzjoni ta' din id-Direttiva għandhom jiġu adottati skont id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni <sup>(1)</sup>.
- (36) Sabiex jithalla perijodu ta' aġġustament għas-sistema ta' kontroll elettroniku għall-moviment ta' prodotti taht sospensjoni tad-dazju tas-sisa, l-Istati Membri għandhom ikunu jistgħu jibbenefikaw minn perijodu transitorju li matulu dan it-tip ta' moviment ikun jista' jibqa' jitwettaq soġġett għall-formalitajiet stabbiliti mid-Direttiva 92/12/KEE.

(<sup>1</sup>) ĠU L 184, 17.7.1999, p. 23.

(37) Billi l-ghan ta' din id-Direttiva, jiġifieri l-iżgurar ta' arranġamenti komuni fir-rigward ta' ċerti aspetti tad-dazju tas-sisa, ma jistax jinkiseb b'mod suffiċjenti mill-Istati Membri u jista' għalhekk, minhabba fl-iskala u fl-effetti tiegħu, jinkiseb aħjar fil-livell tal-Komunità, il-Komunità tista' tadotta miżuri, b'konformità mal-prinċipju tas-sussidjarjetà kif stabbilit fl-Artikolu 5 tat-Trattat. B'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu meħtieġ biex jinkiseb dak l-ghan,

#### Artikolu 2

Il-prodotti soġġetti għad-dazju tas-sisa għandhom ikunu soġġetti għad-dazju tas-sisa fil-hin ta':

- (a) il-produzzjoni tagħhom, inkluż, fejn applikabbli, l-estrazzjoni tagħhom, ġewwa t-territorju tal-Komunità;
- (b) l-importazzjoni tagħhom fit-territorju tal-Komunità.

ADOTTA DIN ID-DIRETTIVA:

#### Artikolu 3

### KAPITOLU I

## DISPOŻIZZJONIJET ĠENERALI

### Artikolu 1

1. Din id-Direttiva tistabbilixxi arranġamenti ġenerali fir-rigward tad-dazju tas-sisa li jaffettwa direttament jew indirettament il-konsum tal-prodotti li ġejjin (minn hawn 'il quddiem "prodotti soġġetti għad-dazju tas-sisa"):

- (a) prodotti tal-enerġija u l-elettriku koperti mid-Direttiva 2003/96/KE;
- (b) alkohol u xorb alkoholiku koperti mid-Direttivi 92/83/KEE u 92/84/KEE;
- (c) tabakk manifatturat kopert mid-Direttivi 95/59/KE, 92/79/KEE u 92/80/KEE.

2. L-Istati Membri jistgħu jimponu taxxi indiretti ohrajn fuq prodotti soġġetti għad-dazju tas-sisa għal finijiet speċifiċi, bil-kondizzjoni li dawk it-taxxi jikkonformaw mar-regoli tat-taxxa Komunitarja applikabbli għad-dazju tas-sisa jew għat-taxxa fuq il-valur miżjud f'dak li jikkonċerna d-determinazzjoni tal-bażi tat-taxxa, il-kalkolu tat-taxxa, l-impożizzjoni tal-hlas u l-monitoraġġ tat-taxxa, iżda ma jinkludux id-dispożizzjonijiet dwar l-eżenzjonijiet.

3. L-Istati Membri jistgħu jimponu taxxi fuq:

- (a) prodotti minbarra prodotti soġġetti għad-dazju tas-sisa;
- (b) il-forniment ta' servizzi, inklużi dawk relatati ma' prodotti soġġetti għad-dazju tas-sisa, li ma jistgħux jiġu kkaratterizzati bhala taxxi fuq il-bejgħ jew fatturat.

Madankollu, fil-kummerċ bejn l-Istati Membri, l-impożizzjoni ta' tali taxxi ma tistax tirriżulta f'formalitajiet konnessi mal-qsim tal-frontieri.

1. Il-formalitajiet stabbiliti mid-dispożizzjonijiet doganali tal-Komunità għad-dhul ta' prodotti fit-territorju doganali tal-Komunità għandhom japplikaw *mutatis mutandis* għad-dhul tal-prodotti soġġetti għad-dazju tas-sisa fil-Komunità minn territorju msemmi fl-Artikolu 5(2).

2. Il-formalitajiet stabbiliti mid-dispożizzjonijiet doganali tal-Komunità għall-hruġ ta' prodotti mit-territorju doganali tal-Komunità għandhom japplikaw *mutatis mutandis* għall-hruġ tal-prodotti soġġetti għad-dazju tas-sisa mill-Komunità għal territorju msemmi fl-Artikolu 5(2).

3. B'deroga mill-paragrafi 1 u 2, il-Finlandja għandha tkun awtorizzata, għall-movimenti ta' prodotti soġġetti għad-dazju tas-sisa madwar it-territorju tagħha kif definit fl-Artikolu 4(2) u t-territorji msemmija fl-Artikolu 5(2)(c), li tapplika l-istess proċeduri bħal dawk applikati għal tali movimenti fit-territorju tagħha, kif definit fl-Artikolu 4(2).

4. Il-Kapitoli III u IV m'għandhomx japplikaw għall-prodotti soġġetti għad-dazju tas-sisa koperti minn proċedura jew arranġament doganali sospensiv.

#### Artikolu 4

Għall-fini ta' din id-Direttiva kif ukoll tad-dispożizzjonijiet implimentattivi tagħha, għandhom japplikaw id-definizzjonijiet li ġejjin:

- (1) "magazzinier awtorizzat", tfisser persuna fiżika jew ġuridika awtorizzata mill-awtoritajiet kompetenti ta' Stat Membru li, fl-eżercizzju tal-professjoni tagħha, tipproduċi, tipproċessa, iżżomm, tircievi jew tibgħat prodotti soġġetti għad-dazju tas-sisa taħt arranġament ta' sospensjoni tad-dazju f'maħżen tat-taxxa;
- (2) "Stat Membru" u "territorju ta' Stat Membru" tfisser t-territorju ta' kull Stat Membru tal-Komunità li għalihom japplika t-Trattat, skont l-Artikolu 299 tiegħu, bl-eċċezzjoni ta' territorji terzi;
- (3) "Komunità" u "territorju tal-Komunità" tfisser it-territorji tal-Istati Membri kif definit fil-punt (2);

- (4) “territorji terzi” tfisser it-territorji msemmija fl-Artikolu 5(2) u (3);
- (5) “pajjiż terz” tfisser kull Stat jew territorju li ghalih mhux applikabbli t-Trattat;
- (6) “proċedura jew arrangament doganali sospensiv” tfisser kwalunkwe waħda mill-proċeduri speċjali kif previsti fir-Regolament (KEE) Nru 2913/92 relatati mas-superviżjoni doganali li ghalha huma soġġetti l-prodotti mhux Komunitarji mad-dhul tagħhom fit-territorju doganali tal-Komunità, il-ħżin temporanju, iż-żoni hielsa jew l-imħażen hielsa, kif ukoll kwalunkwe wiehed mill-arrangamenti msemmija fl-Artikolu 84(1)(a) ta’ dak ir-Regolament;
- (7) “arrangament ta’ sospensjoni tad-dazju” tfisser arrangament tat-taxxa applikat għall-produzzjoni, l-ipproċessar, iż-żamma jew il-moviment ta’ prodotti soġġetti għad-dazju tas-sisa mhux koperti minn proċedura jew arrangament doganali sospensiv, bid-dazju tas-sisa jkun sospiż;
- (8) “importazzjoni ta’ prodotti soġġetti għad-dazju tas-sisa” tfisser id-dhul ta’ prodotti soġġetti għad-dazju tas-sisa fit-territorju tal-Komunità sakemm il-prodotti, mad-dhul tagħhom fil-Komunità, ma jkunux soġġetti għal proċedura jew arrangament doganali sospensiv, kif ukoll ir-rilaxx tagħhom minn proċedura jew arrangament doganali sospensiv;
- (9) “destinatarju registrat” tfisser persuna fiżika jew ġuridika awtorizzata mill-awtoritajiet kompetenti tal-Istat Membru ta’ destinazzjoni, fl-eżerċizzju tal-professjoni tagħha u taht il-kondizzjonijiet stabbiliti minn dawk l-awtoritajiet, li tircievi prodotti soġġetti għad-dazju tas-sisa li jkunu qegħdin jiċċirkolaw taht arrangament ta’ sospensjoni tad-dazju tas-sisa, li joriġinaw minn Stat Membru iehor;
- (10) “konsenjatur registrat” tfisser persuna fiżika jew ġuridika awtorizzata mill-awtoritajiet kompetenti tal-Istat Membru ta’ importazzjoni, matul in-negozju tagħha u taht il-kondizzjonijiet stabbiliti minn dawk l-awtoritajiet, li tibgħat biss prodotti soġġetti għad-dazju tas-sisa li jkunu soġġetti għal sospensjoni tad-dazju wara li jiġu rilaxxati għaċ-ċirkolazzjoni libera skont l-Artikolu 79 tar-Regolament (KEE) Nru 2913/92;
- (11) “mahzen tat-taxxa” tfisser post fejn prodotti soġġetti għad-dazju tas-sisa huma prodotti, ipproċessati, miżmuma, ricevuti jew mibgħuta taht arrangamenti ta’ sospensjoni tad-dazju minn magazzinier awtorizzat matul in-negozju tiegħu, soġġett għal ċerti kondizzjonijiet stabbiliti mill-awtoritajiet kompetenti tal-Istat Membru fejn ikun jinsab il-mahzen tat-taxxa.
- Artikolu 5*
1. Din id-Direttiva u d-Direttivi msemmija fl-Artikolu 1 għandhom japplikaw għat-territorju tal-Komunità.
2. Din id-Direttiva u d-Direttivi msemmija fl-Artikolu 1 m’għandhomx japplikaw għat-territorji li ġejjin li jiffurmaw parti mit-territorju doganali tal-Komunità:
- (a) il-Gżejjer Kanarji;
- (b) id-dipartimenti extra-Ewropej ta’ Franza;
- (ċ) il-Gżejjer Åland;
- (d) iċ-Channel Islands.
3. Din id-Direttiva u d-Direttivi msemmija fl-Artikolu 1 m’għandhomx japplikaw għat-territorji fil-kamp ta’ applikazzjoni tal-Artikolu 299(4) tat-Trattat, u lanqas għat-territorji lohra li ġejjin li ma jiffurmawx parti mit-territorju doganali tal-Komunità:
- (a) il-Gżira ta’ Heligoland;
- (b) it-territorju ta’ Büdingen;
- (ċ) Ceuta;
- (d) Melilla;
- (e) Livigno;
- (f) Campione d’Italia;
- (g) l-ilmijiet Taljani tal-Lag ta’ Lugano.
4. Spanja tista’ tagħti avviż, permezz ta’ dikjarazzjoni, li din id-Direttiva u d-Direttivi msemmija fl-Artikolu 1 għandhom japplikaw għall-Gżejjer Kanarji – soġġett għall-miżuri biex jadattaw għad-distanza estrema tagħhom – fir-rigward tal-prodotti soġġetti għad-dazju tas-sisa msemmija fl-Artikolu 1 kollha jew uħud minnhom, mill-ewwel ġurnata tat-tieni xahar wara d-depożitu ta’ tali dikjarazzjoni.
5. Franza tista’ tagħti avviż, permezz ta’ dikjarazzjoni, li din id-Direttiva u d-Direttivi msemmija fl-Artikolu 1 japplikaw għad-dipartimenti extra-Ewropej ta’ Franza – soġġetti għall-miżuri biex jadattaw għad-distanza estrema tagħhom – fir-rigward tal-prodotti soġġetti għad-dazju tas-sisa msemmija fl-Artikolu 1 kollha jew uħud minnhom, mill-ewwel ġurnata tat-tieni xahar wara d-depożitu ta’ tali dikjarazzjoni.
6. Id-dispożizzjonijiet ta’ din id-Direttiva m’għandhomx iċaħhdu lill-Greċja milli żżomm l-istatus speċifiku mogħti lill-Muntanja Athos kif garantit mill-Artikolu 105 tal-Kostituzzjoni Griega.

### Artikolu 6

1. Fid-dawl tal-konvenzjonijiet u t-trattati konklużi ma' Franza, l-Italja, Ċipru u r-Renju Unit rispettivament, il-Prinċipalità ta' Monaco, San Marino, iż-Żoni Bażi Sovrani tar-Renju Unit ta' Akrotiri u Dhekelia u l-Isle of Man, m'għandhomx jitqiesu, għall-finijiet ta' din id-Direttiva, bhala pajjiżi terzi.

2. L-Istati Membri għandhom jiehdu l-miżuri meħtieġa biex jiżguraw li l-movimenti tal-prodotti soġġetti għad-dazju tas-sisa li joriġinaw fi jew li jkunu intenzjonati għal:

- (a) il-Prinċipalità ta' Monaco jkunu trattati bhala movimenti li joriġinaw fi jew li jkunu intenzjonati għal Franza;
- (b) San Marino jkunu trattati bhala movimenti li joriġinaw fi jew li jkunu intenzjonati għall-Italja;
- (ċ) iż-Żoni Bażi Sovrani tar-Renju Unit ta' Akrotiri u Dhekelia jkunu trattati bhala movimenti li joriġinaw fi jew li jkunu intenzjonati għal Ċipru;
- (d) l-Isle of Man ikunu trattati bhala movimenti li joriġinaw fi jew li jkunu intenzjonati għar-Renju Unit.

3. L-Istati Membri għandhom jiehdu l-miżuri meħtieġa biex jiżguraw li l-movimenti tal-prodotti soġġetti għad-dazju tas-sisa li joriġinaw fi jew li jkunu intenzjonati għal Jungholz u Mittelberg (Kleines Walsertal) ikunu trattati bhala movimenti li joriġinaw fi jew li jkunu intenzjonati għall-Germanja.

## KAPITOLU II

### IMPOŻIZZJONI TAL-ĦLAS, RIMBORŻ, EŻENZJONI

#### TAQSIMA 1

#### **Il-post u l-hin tal-impożizzjoni tal-ħlas**

##### Artikolu 7

1. Id-dazju tas-sisa għandu jsir imponibbli fil-hin, u fl-Istat Membru, tar-rilaxx għall-konsum.

2. Għall-finijiet ta' din id-Direttiva, ir-“rilaxx għall-konsum” għandu jfisser kwalunkwe wiehed minn dawn li ġejjin:

- (a) it-tluq ta' prodotti soġġetti għad-dazju tas-sisa, inkluż it-tluq irregolari, minn arrangament ta' sospensjoni tad-dazju;
- (b) iż-żamma ta' prodotti soġġetti għad-dazju tas-sisa barra minn arrangamenti ta' sospensjoni tad-dazju fejn id-dazju tas-sisa ma jkunx ingabar skont id-dispożizzjonijiet applikabbli tad-dritt Komunitarju u l-leġislazzjoni nazzjonali;

(ċ) il-produzzjoni ta' prodotti soġġetti għad-dazju tas-sisa, inkluża l-produzzjoni irregolari, barra minn arrangament ta' sospensjoni tad-dazju;

(d) l-importazzjoni ta' prodotti soġġetti għad-dazju tas-sisa, inkluż l-importazzjoni irregolari, sakemm il-prodotti soġġetti għad-dazju tas-sisa ma jitqeghdux, immedjatament mal-importazzjoni, taht arrangament ta' sospensjoni tad-dazju.

3. Il-hin tar-rilaxx għall-konsum għandu jkun:

- (a) fis-sitwazzjonijiet imsemmijin fl-Artikolu 17(1)(a)(ii), il-hin tar-riċeviment tal-prodotti soġġetti għad-dazju tas-sisa mid-destinatarju reġistrat;
- (b) fis-sitwazzjonijiet imsemmijin fl-Artikolu 17(1)(a)(iv), il-hin tar-riċeviment tal-prodotti soġġetti għad-dazju tas-sisa mid-destinatarju;
- (ċ) fis-sitwazzjonijiet imsemmijin fl-Artikolu 17(2), il-hin tar-riċeviment tal-prodotti soġġetti għad-dazju tas-sisa fil-post tal-konsenja diretta.

4. Il-qerda totali jew it-telf irrimedjabbli tal-prodotti soġġetti għad-dazju tas-sisa li tqieghdu taht arrangament ta' sospensjoni tad-dazju, b'riżultat tan-natura inerenti ta' daww il-prodotti, ta' ċirkostanzi mhux prevedibbli, jew forza maġġuri, jew b'konsegwenza ta' awtorizzazzjoni mill-awtoritajiet kompetenti tal-Istat Membru, m'għandhomx jitqiesu bhala rilaxx għall-konsum.

Għall-fini ta' din id-Direttiva, il-prodotti għandhom ikunu kkunsidrati meqruda totalment jew mitlufa għal kollox meta ma jkunux jistgħu jintużaw bhala prodotti soġġetti għad-dazju tas-sisa.

Il-qerda totali jew it-telf irrimedjabbli tal-prodotti soġġetti għad-dazju tas-sisa kkonċernati għandu jiġi ppruvat għas-sodisfazzjon tal-awtoritajiet kompetenti tal-Istat Membru fejn tkun saret il-qerda totali jew it-telf irrimedjabbli, jew, meta ma jkunx possibbli li jiġi determinat fejn seħh it-telf, fejn ġie żvelat.

5. Kull Stat Membru għandu jstabbilixxi r-regoli u l-kondizzjonijiet tiegħu stess li tahtom ikun iddeterminat it-telf imsemmi fil-paragrafu 4.

### Artikolu 8

1. Il-persuna responsabbli biex thallas id-dazju tas-sisa li jkun sar dovut għandha tkun:

- (a) fir-rigward tat-tnehhija ta' prodotti soġġetti għad-dazju tas-sisa minn arrangament ta' sospensjoni tad-dazju kif imsemmi fl-Artikolu 7(2)(a):

- (i) il-magazzinier awtorizzat, id-destinatarju registrat jew kwalunkwe persuna oħra li tirrilaxxa jew li fisimha prodotti soġġetti għad-dazju tas-sisa jiġu rilaxxati mill-arranġament ta' sospensjoni tad-dazju u, fil-każ ta' tnehhija irregolari minn mahżen tat-taxxa, kwalunkwe persuna oħra involuta f'dik it-tnehhija;
- (ii) fil-każ ta' irregolarità matul moviment ta' prodotti soġġetti għad-dazju tas-sisa taht arranġament ta' sospensjoni tad-dazju kif definit fl-Artikolu 10(1), (2) u (4): il-magazzinier awtorizzat, il-konsenjatur registrat jew kwalunkwe persuna li ggarantiet il-hlas tad-dazji tas-sisa skont l-Artikolu 18(1) u (2), jew kull persuna li pparteċipat fit-tnehhija irregolari u li kienet konxja jew li kellha tkun raġonevolment konxja min-natura irregolari tat-tnehhija;
- (b) fir-rigward taż-żamma ta' prodotti soġġetti għad-dazju tas-sisa kif imsemmi fl-Artikolu 7(2)(b): il-persuna li qed iżżomm il-prodotti soġġetti għad-dazju tas-sisa jew kull persuna oħra li pparteċipat fiż-żamma tal-prodotti soġġetti għad-dazju tas-sisa;
- (ċ) fir-rigward tal-produzzjoni ta' prodotti soġġetti għad-dazju tas-sisa kif imsemmi fl-Artikolu 7(2)(c): il-persuna li tipproduċi l-prodotti soġġetti għad-dazju tas-sisa jew, fil-każ ta' produzzjoni irregolari, kull persuna oħra li pparteċipat fil-produzzjoni tagħhom;
- (d) fir-rigward tal-importazzjoni ta' prodotti soġġetti għad-dazju tas-sisa kif imsemmi fl-Artikolu 7(2)(d): il-persuna li tiddikjara l-prodotti soġġetti għad-dazju tas-sisa jew li fisimha ġew iddikjarati meta ġew importati u, fil-każ ta' importazzjoni irregolari, kull persuna oħra li pparteċipat fl-importazzjoni.

2. Fejn diversi persuni jkunu responsabbli għall-hlas ta' dejn wiehed tad-dazju tas-sisa, huma għandhom ikunu responsabbli *in solidum* għal dan id-dejn.

#### Artikolu 9

Il-kondizzjonijiet tal-impożizzjoni tal-hlas u r-rata tad-dazju tas-sisa li għandhom jiġu applikati għandhom ikunu dawk fis-sehh fid-data li fiha d-dazju jsir dovut fl-Istat Membru fejn isehh irilaxx għall-konsum.

Id-dazju tas-sisa għandu jiġi impost u miġbur u, fejn xieraq, rimborżat jew mahfur skont il-proċedura stabbilita minn kull Stat Membru. L-Istati Membri għandhom japplikaw l-istess proċeduri għall-prodotti nazzjonali u għal dawk minn Stati Membri oħra.

#### Artikolu 10

1. Fejn tkun sehhet irregolarità waqt moviment ta' prodotti soġġetti għad-dazju tas-sisa taht arranġament ta' sospensjoni tad-dazju tas-sisa, li tirriżulta fir-rilaxx għall-konsum tagħhom skont l-Artikolu 7(2)(a), ir-rilaxx għall-konsum ikun sehħ fl-Istat Membru fejn tkun sehhet l-irregolarità.

2. Fejn tkun giet skoperta irregolarità waqt moviment ta' prodotti soġġetti għad-dazju tas-sisa taht arranġament ta' sospensjoni tad-dazju tas-sisa, li tirriżulta fir-rilaxx għall-konsum tagħhom skont l-Artikolu 7(2)(a), u ma jkunx possibbli li jiġi ddeterminat fejn sehhet l-irregolarità, din għandha titqies li tkun sehhet fl-Istat Membru fejn l-irregolarità giet skoperta u fil-hin li din giet skoperta.

3. Fis-sitwazzjonijiet imsemmijin fil-paragrafi 1 u 2, l-awtoritajiet kompetenti tal-Istat Membru fejn il-prodotti ġew rilaxxati għall-konsum jew huma kkunsidrati li ġew rilaxxati għall-konsum għandhom jinfurmaw lill-awtoritajiet kompetenti tal-Istat Membru konsenjatur.

4. Meta prodotti soġġetti għad-dazju tas-sisa li jiċċirkolaw taht arranġament ta' sospensjoni tad-dazju ma jaslux fid-destinazzjoni tagħhom u ma tkun giet skoperta ebda irregolarità matul il-moviment li tirriżulta fir-rilaxx għall-konsum skont l-Artikolu 7(2)(a), għandu jitqies li l-irregolarità saret fl-Istat Membru konsenjatur u fil-hin li beda l-moviment, sakemm, f'perijodu ta' erba' xhur mill-bidu taċ-ċaqliq skont l-Artikolu 20(1), tinghata evidenza li tkun sodisfaċenti għall-awtoritajiet kompetenti tal-Istat Membru konsenjatur, dwar it-tmiem tal-moviment, skont l-Artikolu 20(2), jew tal-post fejn tkun sehhet l-irregolarità.

Fejn il-persuna li tkun iggarantiet il-hlas skont l-Artikolu 18 ma kinitx taf jew seta' ma kinitx taf li l-prodotti ma waslux fid-destinazzjoni tagħhom, għandu jinghatalha xahar żmien li jibda jghodd mill-komunikazzjoni ta' din l-informazzjoni mill-awtoritajiet kompetenti tal-Istat Membru konsenjatur sabiex tippermettilha tipprovi evidenza dwar it-tmiem tal-moviment skont l-Artikolu 20(2), jew dwar il-post fejn sehhet l-irregolarità.

5. Madankollu, fis-sitwazzjonijiet imsemmijin fil-paragrafi 2 u 4, jekk, qabel ma jiskadi perijodu ta' tliet snin mid-data li fiha jkun beda l-moviment, skont l-Artikolu 20(1), l-Istat Membru li fih tkun tassew sehhet l-irregolarità jiġi determinat, għandhom japplikaw id-dispożizzjonijiet tal-paragrafu 1.

F'dawn is-sitwazzjonijiet, l-awtoritajiet kompetenti tal-Istat Membru li fih tkun sehhet l-irregolarità għandhom jinfurmaw lill-awtoritajiet kompetenti tal-Istat Membru li fih ikun impost il-hlas tad-dazju tas-sisa, li għandu jwettaq rimborż jew mahfra hekk kif tkun giet ipprovduta l-evidenza li ngabar id-dazju tas-sisa fl-Istat Membru l-iehor.

6. Għall-finijiet ta' dan l-Artikolu, "irregolarità" għandha tfisser sitwazzjoni li ssehh waqt il-moviment ta' prodotti bid-dazju tas-sisa taht arrangament ta' sospensjoni tad-dazju, għajr dik imsemmija fl-Artikolu 7(4), li minhabba fiha l-moviment jew parti ta' moviment ta' prodotti soġġetti għad-dazju tas-sisa ma jkunx intemm skont l-Artikolu 20(2).

## TAQSIMA 2

### Rimborż u mahfra

#### Artikolu 11

Barra mill-każijiet imsemmija fl-Artikolu 33(6), l-Artikolu 36(5), u l-Artikolu 38(3), kif ukoll dawk previsti fid-Direttivi msemmija fl-Artikolu 1, id-dazju tas-sisa fuq prodotti soġġetti għad-dazju tas-sisa li jkunu ġew rilaxxati għall-konsum jistgħu, fuq talba tal-persuna kkonċernata, jiġu rimborżati jew mahfura mill-awtoritajiet kompetenti tal-Istat Membru fejn dawk il-prodotti ġew rilaxxati għall-konsum fis-sitwazzjonijiet stabbiliti mill-Istati Membri u skont il-kondizzjonijiet li l-Istati Membri għandhom jistabbilixxu għall-fini tal-prevenzjoni ta' kwalunkwe evażjoni jew abbuż possibbli.

Tali rimborż jew mahfra ma tistax tirriżulta f'eżenzjonijiet minbarra dawk previsti fl-Artikolu 12 u minn waħda mid-Direttivi msemmija fl-Artikolu 1.

## TAQSIMA 3

### Eżenzjonijiet

#### Artikolu 12

1. Il-prodotti soġġetti għad-dazju tas-sisa għandhom ikunu eżentati mid-dazju tas-sisa fejn dawn ikunu mahsuba biex jiġu użati:

- (a) fil-kuntest ta' relazzjonijiet diplomatiċi jew konsulari;
- (b) minn organizzazzjonijiet internazzjonali rikonnoxxuti bħala tali mill-awtoritajiet pubbliċi tal-Istat Membru ospitanti, u mill-membri ta' tali organizzazzjonijiet, fil-limiti u taht il-kondizzjonijiet stabbiliti mill-konvenzjonijiet internazzjonali li jistabbilixxu tali organizzazzjonijiet jew minn strumenti ta' ftehim tal-kwartieri ġenerali;
- (ċ) mill-forzi armati ta' kwalunkwe Stat li huwa parti għat-Trattat tal-Atlantiku tat-Tramuntana minbarra l-Istat Membru li fih ikun dovut id-dazju tas-sisa, għall-użu ta' dawk il-forzi, għall-persunal ċivili li jakkumpanjahom jew għall-provvista tal-mess jew il-kantins tagħhom;
- (d) mill-forzi armati tar-Renju Unit stazzjonati f'Ċipru skont it-Trattat tal-Istabiliment fir-rigward tar-Repubblika ta' Ċipru datat is-16 ta' Awwissu 1960, għall-użu ta' dawk il-forzi, għall-persunal ċivili li jakkumpanjahom jew għall-provvista tal-mess jew il-kantins tagħhom;
- (e) għall-konsum taht ftehim konkluż ma' pajjiżi terzi jew ma' organizzazzjonijiet internazzjonali bil-kondizzjoni li tali

ftehim ikun permess jew awtorizzat fir-rigward tal-eżenzjoni mit-taxxa fuq il-valur miżjud.

2. L-eżenzjonijiet għandhom ikunu soġġetti għall-kondizzjonijiet u l-limitazzjonijiet stabbiliti mill-Istat Membru ospitanti. L-Istati Membri jistgħu jagħtu l-eżenzjoni permezz ta' rifużjoni tad-dazju tas-sisa.

#### Artikolu 13

1. Mingħajr preġudizzju għall-Artikolu 21(1), il-prodotti soġġetti għad-dazju tas-sisa li jiċċirkolaw taht arrangament ta' sospensjoni tad-dazju għal għand destinatariju msemmi fl-Artikolu 12(1) għandhom ikunu akkumpanjati minn ċertifikat ta' eżenzjoni.

2. Il-Kummissjoni għandha, b'konformità mal-proċedura msemmija fl-Artikolu 43(2), tistabbilixxi l-forma u l-kontenut ta' ċertifikat ta' eżenzjoni.

3. Il-proċedura prevista fl-Artikoli 21 sa 27 m'għandhiex tapplika għall-movimenti ta' prodotti soġġetti għad-dazju tas-sisa taht arrangament ta' sospensjoni tad-dazju għall-forzi armati msemmija fl-Artikolu 12(1)(c) jekk huma koperti minn proċedura li hija bbażata direttament fuq it-Trattat tal-Atlantiku tat-Tramuntana.

Madankollu, l-Istati Membri jistgħu jipprovdu li l-proċedura mnizzla fl-Artikoli 21 sa 27 għandha tintuża għal tali movimenti li jsehhu kompletament fit-territorju tagħhom, jew, permezz ta' ftehim bejn l-Istati Membri kkonċernati, bejn it-territorji tagħhom.

#### Artikolu 14

1. L-Istati Membri jistgħu jeżentaw mill-hlas tad-dazju tas-sisa il-prodotti soġġetti għad-dazju tas-sisa fornuti minn hwienet hielsa mit-taxxa li jiġu ttrasportati fil-bagalji personali tal-vjaġġaturi għal territorju terz jew għal pajjiż terz li jkunu ser jagħmlu titjira jew vjaġġ bil-baħar.

2. Il-prodotti fornuti abbord inġenju tal-ajru jew vapur matul it-titjira jew il-vjaġġ bil-baħar lejn territorju terz jew pajjiż terz għandhom jiġu trattati bl-istess mod bħal prodotti fornuti minn hwienet hielsa mit-taxxa.

3. L-Istati Membri għandhom jieħdu l-miżuri meħtieġa biex jiżguraw li l-eżenzjonijiet previsti fil-paragrafi 1 u 2 jiġu applikati b'tali mod li tiġi evitata kwalunkwe evażjoni, hrib jew abbuż possibbli.

4. L-Istati Membri li, fl-1 ta' Lulju 2008, jiddisponu minn hwienet hielsa mit-taxxa li ma jinsabux f'ajruport jew port jistgħu, sal-1 ta' Jannar 2017, ikomplu jeskludu d-dazju tas-sisa fuq prodotti soġġetti għad-dazju tas-sisa li jinbieghu minn dawn il-hwienet u li jinġarru fil-bagalji personali tal-vjaġġaturi li jkunu sejrjn f'territorju terz jew f'pajjiż terz.



5. Għall-finijiet ta' dan l-Artikolu għandhom japplikaw id-definizzjonijiet li ġejjin:

- (a) "hanut hieles mit-taxxa" tfisser kwalunkwe stabbiliment li jinsab ġewwa ajruport jew port li jissodisfa l-kondizzjonijiet stabbiliti mill-awtoritajiet kompetenti tal-Istati Membri, b'mod partikolari skont il-paragrafu 3;
- (b) "vjaġġatur li jkun sejjer f'territorju terz jew f'pajjiż terz" tfisser kwalunkwe passiġġier li jkollu dokument ta' trasport, għall-ivvjaġġar bl-ajru jew bil-baħar, li jiddikjara li d-destinazzjoni finali hija ajruport jew port li jinsab f'territorju terz jew f'pajjiż terz.

### KAPITOLU III

#### PRODUZZJONI, PROĊESSAR U ŻAMMA

##### Artikolu 15

1. Kull Stat Membru għandu jiddetermina r-regoli tiegħu dwar il-produzzjoni, l-ipproċessar u ż-żamma ta' prodotti soġġetti għad-dazju tas-sisa, soġġett għal din id-Direttiva.

2. Il-produzzjoni, l-ipproċessar u ż-żamma ta' prodotti soġġetti għad-dazju tas-sisa, fejn id-dazju tas-sisa ma jkunx thallas, għandu jsehh f'mahžen tat-taxxa.

##### Artikolu 16

1. Il-ftuħ u t-thaddim ta' mahžen tat-taxxa minn magazzinier awtorizzat għandu jkun soġġett għall-awtorizzazzjoni mill-awtoritajiet kompetenti tal-Istat Membru fejn ikun jinsab il-mahžen tat-taxxa.

Din l-awtorizzazzjoni għandha tkun soġġetta għall-kondizzjonijiet li l-awtoritajiet huma intitolati li jstabbilixxu għall-finijiet tal-prevenzjoni ta' kwalunkwe evażjoni jew abbuż possibbli.

2. Magazzinier awtorizzat għandu jkun meħtieġ li:

- (a) jipprovdi, jekk meħtieġ, garanzija li tkopri r-riskju inerenti fil-produzzjoni, l-ipproċessar u ż-żamma ta' prodotti soġġetti għad-dazju tas-sisa;
- (b) jikkonforma mar-rekwiżiti stabbiliti mill-Istat Membru li fit-territorju tiegħu jkun jinsab il-mahžen tat-taxxa;
- (c) iżomm, għal kull mahžen tat-taxxa, kontijiet tal-istokk u tal-movimenti tal-prodotti soġġetti għad-dazju tas-sisa;
- (d) idahħal fil-mahžen tat-taxxa tiegħu u jdahħal fil-kontijiet tiegħu hekk kif jintemm il-moviment, il-prodotti kollha

bid-dazju tas-sisa li jiċċirkolaw taht arrangament ta' sospensjoni tad-dazju, hlief fejn japplika l-Artikolu 17(2);

(e) jagħti l-kunsens għal kull monitoraġġ u verifika tal-istokk.

Il-kondizzjonijiet għall-garanzija msemmija fil-punt (a) għandhom jiġu stabbiliti mill-awtoritajiet kompetenti tal-Istat Membru li fih il-mahžen tat-taxxa jkun awtorizzat.

### KAPITOLU IV

#### MOVIMENT TA' PRODOTTI BID-DAZJU TAHT SOSPENSJONI TAD-DAZJU TAS-SISA

##### TAQSIMA 1

#### Dispożizzjonijiet ġenerali

##### Artikolu 17

1. Il-prodotti soġġetti għad-dazju tas-sisa jistgħu jiċċirkolaw taht arrangament ta' sospensjoni tad-dazju fit-territorju tal-Komunità, inkluż fejn il-prodotti jitranżitaw permezz ta' pajjiż terz jew territorju terz:

(a) minn mahžen tat-taxxa għal:

(i) mahžen tat-taxxa iehor;

(ii) destinatarju registrazzjoni;

(iii) post fejn il-prodotti soġġetti għad-dazju tas-sisa jhallu t-territorju tal-Komunità, kif imsemmi fl-Artikolu 25(1);

(iv) destinatarju msemmi fl-Artikolu 12(1), fejn il-prodotti jintbagħtu minn Stat Membru iehor;

(b) mill-post tal-importazzjoni għal kwalunkwe destinazzjoni msemmija fil-punt (a), fejn il-prodotti jintbagħtu minn konsenjatur registrazzjoni.

Għall-finijiet ta' dan l-Artikolu, "post tal-importazzjoni" tfisser il-post fejn il-prodotti jkunu meta dawn jiġu rilaxxati għal ċirkolazzjoni libera skont l-Artikolu 79 tar-Regolament (KEE) Nru 2913/92.

2. B'deroga mill-paragrafu 1(a)(i) u (ii) u (b) ta' dan l-Artikolu, u għajr fis-sitwazzjoni msemmija fl-Artikolu 19(3), l-Istat Membru tad-destinazzjoni jista', taht il-kondizzjonijiet li jstabbilixxi, jippermetti li l-prodotti soġġetti għad-dazju tas-sisa taht arrangament ta' sospensjoni tad-dazju jiċċirkolaw għal post ta' konsenja diretta li jinsab fit-territorju tiegħu, fejn dak il-post ikun ġie indikat mill-magazzinier awtorizzat fl-Istat Membru tad-destinazzjoni jew mid-destinatarju registrazzjoni.

Dak il-magazzinier awtorizzat jew dak id-destinatarju reġistrat għandhom jibqgħu responsabbli biex jipprezentaw ir-rapport tar-riċeviment imsemmi fl-Artikolu 24(1).

3. Il-paragrafi 1 u 2 għandhom japplikaw ukoll għall-movimenti tal-prodotti soġġetti għad-dazju tas-sisa b'rata ta' zero li ma jkunux ġew rilaxxati għall-konsum.

#### Artikolu 18

1. L-awtoritajiet kompetenti tal-Istat Membru konsenjatur, skont il-kondizzjonijiet stabbiliti minnhom, għandhom jehtieġu li r-riskji inerenti fil-moviment taht sospensjoni tad-dazju tas-sisa jkunu koperti minn garanzija pprovduta minn magazzinier awtorizzat jew destinatarju reġistrat.

2. B'deroga għall-paragrafu 1, l-awtoritajiet kompetenti tal-Istat Membru konsenjatur, skont il-kondizzjonijiet li huma jistabbilixxu, jistgħu jippermettu li l-garanzija msemmija fil-paragrafu 1 tiġi pprovduta mit-trasportatur, is-sid tal-prodotti soġġetti għad-dazju tas-sisa, id-destinatarju, jew b'mod kongunt minn tnejn jew iżjed minn dawn il-persuni u l-persuni msemmija fil-paragrafu 1.

3. Il-garanzija għandha tkun valida fil-Komunità kollha. Ir-regoli dettaljati tagħha għandhom jiġu stabbiliti mill-Istati Membri.

4. L-Istat Membru konsenjatur jista' jirrinunzja għall-obbligu li tiġi pprovduta l-garanzija għall-movimenti li ġejjin ta' prodotti soġġetti għad-dazju tas-sisa taht arrangament ta' sospensjoni tad-dazju:

- (a) il-movimenti li jsehhu kompletament fit-territorju tiegħu;
- (b) fejn l-Istati Membri l-oħra kkonċernati jiftiehm, il-movimenti tal-prodotti tal-enerġija ġewwa l-Komunità bil-baħar jew permezz ta' pipeline fiss.

#### Artikolu 19

1. Destinatarju reġistrat la jista' jzomm u lanqas jibgħat prodotti soġġetti għad-dazju tas-sisa taht arrangament ta' sospensjoni tad-dazju.

2. Destinatarju reġistrat għandu jikkonforma mar-rekwiziti li ġejjin:

- (a) qabel ma jintbagħtu l-prodotti soġġetti għad-dazju tas-sisa, jigarantixxi l-hlas tad-dazju tas-sisa skont il-kondizzjonijiet stabbiliti mill-awtoritajiet kompetenti tal-Istat Membru tad-destinazzjoni;
- (b) fl-aħħar taċ-ċirkolazzjoni, idahhal fil-kontijiet tiegħu l-prodotti soġġetti għad-dazju tas-sisa li ġew riċevuti taht arrangament ta' sospensjoni tad-dazju tas-sisa;

(ċ) jagħti l-kunsens għal kwalunkwe verifika li tippermetti lill-awtoritajiet kompetenti tal-Istat Membru tad-destinazzjoni li jissodisfaw ruhhom li l-prodotti verament ġew riċevuti.

3. Għal destinatarju reġistrat li jirċievi prodotti soġġetti għad-dazju tas-sisa okkażjonalment biss, l-awtorizzazzjoni msemmija fl-Artikolu 4(9) għandha tkun limitata għal kwantità speċifikata ta' prodotti soġġetti għad-dazju tas-sisa, għal konsenjatur wiehed u għal perijodu ta' żmien speċifikat. L-Istati Membri jistgħu jillimitaw l-awtorizzazzjoni għal moviment wiehed.

#### Artikolu 20

1. Il-moviment ta' prodotti soġġetti għad-dazju tas-sisa taht arrangament ta' sospensjoni tad-dazju tas-sisa għandu jibda, fil-każijiet msemmija fl-Artikolu 17(1)(a) ta' din id-Direttiva, meta l-prodotti soġġetti għad-dazju tas-sisa jtilqu mill-maħżen tat-taxxa minn fejn jintbagħtu u, fil-każijiet imsemmija fl-Artikolu 17(1)(b), meta jitqiegħdu f'ċirkolazzjoni hielsa skont l-Artikolu 79 tar-Regolament (KEE) Nru 2913/92.

2. Moviment ta' prodotti soġġetti għad-dazju tas-sisa taht arrangament ta' sospensjoni tad-dazju tas-sisa jintemm, fil-każijiet msemmija fl-Artikolu 17(1)(a)(i), (ii) u (iv) u l-Artikolu 17(1)(b), meta d-destinatarju jkun irċieva l-prodotti soġġetti għad-dazju tas-sisa u, fil-każijiet imsemmija fl-Artikolu 17(1)(a)(iii), meta l-prodotti soġġetti għad-dazju tas-sisa jkunu hallew it-territorju tal-Komunità.

#### TAQSIMA 2

### **Proċedura li għandha tiġi segwita matul il-moviment ta' prodotti taht sospensjoni tad-dazju tas-sisa**

#### Artikolu 21

1. Moviment ta' prodotti soġġetti għad-dazju tas-sisa għandu jitqies li jkun seħh taht arrangament ta' sospensjoni tad-dazju biss jekk dan ikun seħh taht il-kopertura ta' dokument amministrattiv elettroniku pproċessat skont il-paragrafi 2 u 3.

2. Għall-iskopijiet tal-paragrafu 1 ta' dan l-Artikolu, il-konsenjatur għandu jissottometti abbozz ta' dokument amministrattiv elettroniku lill-awtoritajiet kompetenti tal-Istat Membru minn fejn jintbagħtu l-prodotti bl-użu ta' sistema kompjuterizzata msemmija fl-Artikolu 1 tad-Deċiżjoni Nru 1152/2003/KE (minn hawn 'il quddiem "is-sistema kompjuterizzata").

3. L-awtoritajiet kompetenti tal-Istat Membru konsenjatur għandhom iwettqu verifika elettronika tad-data fl-abbozz tad-dokument amministrattiv elettroniku.

Meta din id-data ma tkunx valida, il-konsenjatur għandu jiġi nfurmat mingħajr dewmien.

Meta din id-data tkun valida, l-awtoritajiet kompetenti tal-Istat Membru konsenjatur għandhom jassenjaw kodiċi uniku ta' referenza amministrattiva u jikkomunikawh lill-konsenjatur.

4. Fil-kazijiet imsemmija fl-Artikolu 17(1)(a)(i), (ii) u (iv), l-Artikolu 17(1)(b) u l-Artikolu 17(2), l-awtoritajiet kompetenti tal-Istat Membru konsenjatur għandhom jgħaddu d-dokument amministrattiv elettroniku minnufih lill-awtoritajiet kompetenti tal-Istat Membru tad-destinazzjoni, li għandhom jgħadduh lid-destinatarju fejn id-destinatarju jkun magazzinier awtorizzat jew destinatarju reġistrat.

Fejn il-prodotti soġġetti għad-dazju tas-sisa jkunu mahsuba għal magazzinier awtorizzat fl-Istat Membru konsenjatur, l-awtoritajiet kompetenti ta' dak l-Istat Membru għandhom jgħaddu d-dokument amministrattiv elettroniku direttament lilu.

5. Fil-każ imsemmi fl-Artikolu 17(1)(a)(iii) ta' din id-Direttiva, l-awtoritajiet kompetenti tal-Istat Membru konsenjatur għandhom jgħaddu d-dokument amministrattiv elettroniku lill-awtoritajiet kompetenti tal-Istat Membru fejn id-dikjarazzjoni tal-esportazzjoni tkun ipprezentata b'applikazzjoni tal-Artikolu 161(5) tar-Regolament (KE) Nru 2913/92 (minn hawn 'il quddiem l-“Istat Membru tal-esportazzjoni”), jekk dak l-Istat Membru jkun differenti mill-Istat Membru konsenjatur.

6. Il-konsenjatur għandu jipprovdi lill-persuna li takkumpanja l-prodotti soġġetti għad-dazju tas-sisa verżjoni stampata tad-dokument amministrattiv elettroniku jew kwalunkwe dokument kummerċjali ieħor li, b'mod li jista' jiġi identifikat ċarament, isemmi l-kodiċi uniku ta' referenza amministrattiva. Għandu jkun possibbli li dan id-dokument jintwera lill-awtoritajiet kompetenti kull darba li jitolbuh matul il-moviment shih taht arrangament ta' sospensjoni tad-dazju tas-sisa.

7. Il-konsenjatur jista' jikkancelja d-dokument amministrattiv elettroniku jekk il-moviment ma jkunx beda taht l-Artikolu 20(1).

8. Matul il-moviment taht arrangament ta' sospensjoni tad-dazju tas-sisa, il-konsenjatur jista', permezz tas-sistema kompjuterizzata, jemenda d-destinazzjoni u juri destinazzjoni ġdida li għandha tkun waħda mid-destinazzjonijiet imsemmija fl-Artikolu 17(1)(a)(i), (ii) jew (iii) jew, fejn applikabbli, fl-Artikolu 17(2).

#### Artikolu 22

1. Fil-każ ta' movimenti ta' prodotti ta' enerġija taht arrangament ta' sospensjoni tad-dazju tas-sisa bil-baħar jew permezz ta' kanali tal-ilma interni lil destinatarju li ma jkunx magħruf b'mod definit fil-hin li l-konsenjatur jipprezenta l-abbozz tad-dokument amministrattiv elettroniku msemmi fl-Artikolu 21(2), l-awtoritajiet kompetenti tal-Istat Membru konsenjatur jistgħu

jawtorizzaw lill-konsenjatur biex f'dak id-dokument ihalli barra d-data dwar id-destinatarju.

2. Hekk kif id-data dwar id-destinatarju ssir magħrufa, u mhux iżjed tard mit-tmien tal-moviment, il-konsenjatur għandu, waqt li juża l-proċedura msemmija fl-Artikolu 21(8), jibgħatha lill-awtoritajiet kompetenti tal-Istat Membru konsenjatur.

#### Artikolu 23

L-awtoritajiet kompetenti tal-Istat Membru konsenjatur jistgħu jippermettu lill-konsenjatur, taht il-kondizzjonijiet stabbiliti minn dak l-Istat Membru, lill-konsenjatur li jaqsam moviment ta' prodotti ta' enerġija taht sospensjoni tad-dazju tas-sisa f'zewġ movimenti jew aktar, bil-kondizzjoni li:

- (1) il-kwantità totali tal-prodotti soġġetti għad-dazju tas-sisa ma tinbidilx;
- (2) il-qsim isir fit-territorju ta' Stat Membru li jippermetti tali proċedura;
- (3) l-awtoritajiet kompetenti ta' dak l-Istat Membru jkunu informati dwar il-post fejn isir il-qsim.

L-Istati Membri għandhom jinfurmaw lill-Kummissjoni jekk huma jippermettu lil-movimenti jinqas fit-territorju tagħhom u skont liema kondizzjonijiet. Il-Kummissjoni għandha tghaddi dik l-informazzjoni lill-Istati Membri l-oħra.

#### Artikolu 24

1. Hekk kif jiġu rċevuti l-prodotti soġġetti għad-dazju tas-sisa fi kwalunkwe waħda mid-destinazzjonijiet imsemmija fl-Artikolu 17(1)(a)(i), (ii) jew (iv) jew fl-Artikolu 17(2), id-destinatarju għandu mingħajr dewmien u mhux iżjed tard minn hamest ijiem xogħol wara t-tmien tal-moviment, għajr f'kazijiet debitament ġustifikati għas-sodisfazzjon tal-awtoritajiet kompetenti, jissottometti rapport tar-riċeviment tagħhom (minn hawn 'il quddiem ir-“rapport tar-riċeviment”), bl-użu tas-sistema kompjuterizzata.

2. L-awtoritajiet kompetenti tal-Istat Membru ta' destinazzjoni għandhom jiddeterminaw il-proċeduri għall-prezentazzjoni tar-rapport tar-riċeviment tal-prodotti mid-destinatarji msemmija fl-Artikolu 12(1).

3. L-awtoritajiet kompetenti tal-Istat Membru ta' destinazzjoni għandhom iwettqu verifika elettronika tad-data li tidher fir-rapport tar-riċeviment.

Meta din id-data ma tkunx valida, id-destinatarju għandu jiġi infurmat mingħajr dewmien.

Meta din id-data tkun valida, l-awtoritajiet kompetenti tal-Istat Membru ta' destinazzjoni għandhom jikkonfermaw lid-destinatariju r-registrazzjoni tar-rapport tar-riċeviment u jgħadduh lill-awtoritajiet kompetenti tal-Istat Membru konsenjatur.

4. L-awtoritajiet kompetenti tal-Istat Membru konsenjatur għandhom jgħaddu r-rapport tar-riċeviment lill-konsenjatur. Fil-każ li l-post minn fejn jintbagħtu l-prodotti u l-post tad-destinazzjoni jkunu jinsabu fl-istess Stat Membru, l-awtoritajiet kompetenti ta' dak l-Istat Membru għandhom jgħaddu r-rapport tar-riċeviment direttament lill-konsenjatur.

#### Artikolu 25

1. Fil-każijiet imsemmija fl-Artikolu 17(1)(a)(iii), u, jekk applikabbli, l-Artikolu 17(1)(b) ta' din id-Direttiva, għandu jsir rapport tal-esportazzjoni mill-awtoritajiet kompetenti tal-Istat Membru tal-esportazzjoni fuq il-bażi tal-konferma mhejjija mill-uffiċju doganali tal-hruġ imsemmi fl-Artikolu 793(2) tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju<sup>(1)</sup> jew mill-uffiċju fejn jitwettqu l-formalitajiet imsemmija fl-Artikolu 3(2) ta' din id-Direttiva, li jiċċertifika li l-prodotti soġġetti għad-dazju tas-sisa jkunu hallew it-territorju tal-Komunità.

2. L-awtoritajiet kompetenti tal-Istat Membru tal-esportazzjoni għandhom iwettqu verifika elettronika tad-data li tirriżulta mill-konferma msemmija fil-paragrafu 1. Ladarba din id-data tkun verifikata, u meta l-Istat Membru konsenjatur ikun differenti mill-Istat Membru tal-esportazzjoni, l-awtoritajiet kompetenti tal-Istat Membru tal-esportazzjoni għandhom jibagħtu r-rapport tal-esportazzjoni lill-awtoritajiet kompetenti tal-Istat Membru konsenjatur.

3. L-awtoritajiet kompetenti tal-Istat Membru konsenjatur għandhom jibagħtu r-rapport tal-esportazzjoni lill-konsenjatur.

#### Artikolu 26

1. B'deroga mill-Artikolu 21(1), fejn is-sistema kompjuterizzata ma tkunx disponibbli fl-Istat Membru konsenjatur, il-konsenjatur jista' jagħti bidu għal moviment ta' prodotti soġġetti għad-dazju tas-sisa taht arrangament ta' sospensjoni ta' dazji bil-kondizzjoni li:

- (a) il-prodotti jkunu akkumpanjati minn dokument f'forma ta' karta li jkun fih l-istess data bhall-abbozz tad-dokument amministrattiv elettroniku msemmi fl-Artikolu 20(2);
- (b) huwa jinforma lill-awtoritajiet kompetenti tal-Istat Membru konsenjatur qabel il-bidu tal-moviment.

L-Istat Membru konsenjatur jista' wkoll jitlob kopja tad-dokument imsemmi fil-punt (a) u, jekk l-indisponibbiltà tkun dovuta għall-konsenjatur, informazzjoni xierqa dwar

ir-raġunijiet għal dik l-indisponibbiltà, qabel il-bidu tal-moviment.

2. Meta s-sistema kompjuterizzata terġa' ssir disponibbli, il-konsenjatur għandu jipprezenta abbozz ta' dokument amministrattiv elettroniku, f'konformità mal-Artikolu 21(2).

Hekk kif id-data li tidher fid-dokument amministrattiv elettroniku tkun għet validata, skont l-Artikolu 21(3), dan id-dokument għandu jissostitwixxi d-dokument f'forma ta' karta msemmi fil-paragrafu 1(a) ta' dan l-Artikolu. L-Artikolu 21(4) u (5), u l-Artikoli 24 u 25 għandhom japplikaw *mutatis mutandis*.

3. Sal-mument meta d-data li tidher fid-dokument amministrattiv elettroniku kun għet validata, il-moviment għandu jitqies li sehħ skont arrangament ta' sospensjoni tad-dazji taht koperatura tad-dokument f'forma ta' karta msemmi fil-paragrafu 1(a).

4. Kopja tad-dokument f'forma ta' karta msemmi fil-paragrafu 1(a) għandha tinzamm mill-konsenjatur bhala sostenn tal-kompatibbiltà tar-rekords tiegħu.

5. Meta s-sistema kompjuterizzata ma tkunx disponibbli fl-Istat Membru konsenjatur, il-konsenjatur għandu jikkomunika l-informazzjoni msemmija fl-Artikolu 21(8) jew fl-Artikolu 23 bl-użu ta' mezzi ta' komunikazzjoni oħrajn. Għal dak il-ghan, huwa għandu jinforma lill-awtoritajiet kompetenti tal-Istat Membru konsenjatur qabel ma tkun saret il-bidla fid-destinazzjoni jew it-taqsim tal-moviment. Il-paragrafi 2 sa 4 ta' dan l-Artikolu għandhom japplikaw *mutatis mutandis*.

#### Artikolu 27

1. Meta, fil-każijiet imsemmija fl-Artikolu 17(1)(a)(i), (ii) u (iv), fl-Artikolu 17(1)(b) u fl-Artikolu 17(2), ir-rapport tar-riċeviment previst fl-Artikolu 24(1) ma jkunx jista' jiġi pprezentat fit-tmien ta' moviment ta' prodotti soġġetti għad-dazju tas-sisa fl-iskadenza prevista f'dak l-Artikolu, jew peress li s-sistema kompjuterizzata ma tkunx disponibbli fl-Istat Membru tad-destinazzjoni jew peress li, fis-sitwazzjoni msemmija fl-Artikolu 26(1), il-proċeduri msemmijin fl-Artikolu 26(2) ma jkunux għadhom twettqu, id-destinatariju għandu jipprezenta lill-awtoritajiet kompetenti tal-Istat Membru tad-destinazzjoni, hlief f'każijiet debitament ġustifikati, dokument f'forma ta' karta li jkun fih l-istess informazzjoni bhar-rapport tar-riċeviment u li jiċċertifika li l-moviment ikun intemm.

Hlief fejn ir-rapport tar-riċeviment previst fl-Artikolu 24(1) ikun jista' jiġi pprezentat lilhom fi żmien qasir mid-destinatariju permezz tas-sistema kompjuterizzata, jew f'każijiet debitament ġustifikati, l-awtoritajiet kompetenti tal-Istat Membru tad-destinazzjoni għandhom jibagħtu kopja tad-dokument f'forma ta' karta msemmi fl-ewwel subparagrafu lill-awtoritajiet kompetenti tal-Istat Membru konsenjatur, li għandhom jibagħtuha lill-konsenjatur jew iżommuha disponibbli għalih.

<sup>(1)</sup> ĠU L 253, 11.10.1993, p. 1.

Hekk kif is-sistema kompjuterizzata terġa' ssir disponibbli fl-Istat Membru tad-destinazzjoni jew il-proċeduri msemmija fl-Artikolu 26(2) ikunu twettqu, id-destinatarju għandu jippreżenta rapport tar-riċeviment, skont l-Artikolu 24(1). L-Artikolu 24(3) u (4) għandu japplika *mutatis mutandis*.

2. Meta, fil-każ imsemmi fl-Artikolu 17(1)(a)(iii), ir-rapport tal-esportazzjoni previst fl-Artikolu 25(1) ma jkunx jista' jsir fit-tmiem ta' moviment ta' prodotti soġġetti għad-dazju tas-sisa, jew peress li s-sistema kompjuterizzata ma tkunx disponibbli fl-Istat Membru tal-esportazzjoni, jew peress li, fis-sitwazzjoni msemmija fl-Artikolu 26(1), il-proċeduri msemmin fl-Artikolu 26(2) ma jkunux għadhom twettqu, l-awtoritajiet kompetenti tal-Istat Membru tal-esportazzjoni għandhom jibagħtu lill-awtoritajiet tal-Istat Membru konsenjatur dokument f'forma ta' karta li jkun fih l-istess informazzjoni bħar-rapport tal-esportazzjoni u li jiċċertifika li l-moviment ikun intemm, hlief fejn ir-rapport tal-esportazzjoni previst fl-Artikolu 25(1) ikun jista' jsir fi żmien qasir permezz tas-sistema kompjuterizzata, jew f'każijiet debitament ġustifikati.

L-awtoritajiet kompetenti tal-Istat Membru konsenjatur għandhom jibagħtu lill-konsenjatur kopja tad-dokument f'forma ta' karta msemmi fl-ewwel subparagrafu jew iżommuha disponibbli għalih.

Hekk kif is-sistema kompjuterizzata terġa' ssir disponibbli fl-Istat Membru tal-esportazzjoni jew il-proċeduri msemmija fl-Artikolu 26(2) ikunu twettqu, l-awtoritajiet kompetenti tal-Istat Membru tal-esportazzjoni għandhom jibagħtu rapport tal-esportazzjoni skont l-Artikolu 25(1). L-Artikolu 25(2) u (3) għandu japplika *mutatis mutandis*.

#### Artikolu 28

1. Minkeja l-Artikolu 27, ir-rapport tar-riċeviment previst fl-Artikolu 24(1), jew ir-rapport tal-esportazzjoni previst fl-Artikolu 25(1), għandu jikkostitwixxi prova li moviment ta' prodotti soġġetti għad-dazju tas-sisa jkun intemm, skont l-Artikolu 20(2).

2. B'deroga mill-paragrafu 1, jekk ma jkun hemm l-ebda rapport tal-wasla jew rapport tal-esportazzjoni għal raġunijiet għajr daww imsemmija fl-Artikolu 27, prova alternattiva tat-tmiem tal-moviment taht sospensjoni tad-dazju tas-sisa tista' tiġi pprovvduta, fil-każijiet imsemmija fl-Artikolu 17(1)(a)(i), (ii) u (iv), l-Artikolu 17(1)(b) u l-Artikolu 17(2), permezz ta' ċertifikazzjoni mill-awtoritajiet kompetenti tal-Istat Membru tad-destinazzjoni, ibbażata fuq prova xierqa, li l-oġġetti tas-sisa mibghuta jkunu waslu fid-destinazzjoni dikjarata tagħhom jew, fil-każ imsemmi fil-punt (iii) tal-Artikolu 16(1)(a), permezz ta' ċertifikazzjoni mill-awtoritajiet kompetenti tal-Istat Membru li fih ikun jinsab l-uffiċċju doganali tal-ħruġ, li tiċċertifika li l-prodotti tas-sisa jkunu hallew it-territorju tal-Komunità.

Dokument ippreżentat mid-destinatarju li jkun fih l-istess data bħar-rapport tar-riċeviment jew ir-rapport tal-esportazzjoni għandu jikkostitwixxi prova adegwata għall-finijiet tal-ewwel subparagrafu.

Meta l-provi adegwati jkunu ġew aċċettati mill-awtoritajiet kompetenti tal-Istat Membru konsenjatur, dan għandu jtemm il-moviment fis-sistema kompjuterizzata.

#### Artikolu 29

1. Il-Kummissjoni għandha, skont il-proċedura msemmija fl-Artikolu 43(2), tadotta miżuri biex tiddetermina:

(a) l-istruttura u l-kontenut tal-messaġġi li għandhom jiġu skambjati għall-finijiet tal-Artikoli 21 sa 25, bejn il-persuni u l-awtoritajiet kompetenti kkonċernati b'moviment ta' prodotti soġġetti għad-dazju tas-sisa taht arrangament ta' sospensjoni tad-dazju;

(b) ir-regoli u l-proċeduri relatati mal-iskambji tal-messaġġi msemmija fil-punt (a);

(c) l-istruttura tad-dokumenti fil-forma ta' karta msemmija fl-Artikoli 26 u 27.

2. Kull Stat Membru għandu jiddetermina s-sitwazzjonijiet fejn is-sistema kompjuterizzata tista' titqies mhux disponibbli u r-regoli u l-proċeduri li għandhom jiġu segwiti f'dawn is-sitwazzjonijiet, għall-finijiet ta' u skont l-Artikoli 26 u 27.

#### TAQSIMA 3

#### Proċeduri simplifikati

##### Artikolu 30

L-Istati Membri jistgħu jstabbilixxu proċeduri simplifikati fir-rigward ta' movimenti ta' prodotti soġġetti għad-dazju tas-sisa taht arrangament ta' sospensjoni tad-dazju li jseħħu kompletament fit-territorju tagħhom, inkluża l-possibbiltà li ssir rinunzja mir-rekwiżit li dawn il-movimenti jkunu s-suġġett ta' monitroragg elettroniku.

##### Artikolu 31

Bi ftehim u taht il-kondizzjonijiet stabbiliti mill-Istati Membri kkonċernati kollha, jistgħu jiġu stabbiliti proċeduri simplifikati għall-finijiet ta' movimenti frekwenti u regolari ta' prodotti soġġetti għad-dazju tas-sisa taht arrangament ta' sospensjoni tad-dazju li jseħħu bejn it-territorji ta' żewġ Stati Membri jew iktar.

Din id-dispożizzjoni tinkludi movimenti permezz ta' pipelines fissi.

## KAPITOLU V

**MOVIMENTI U TASSAZZJONI TAL-PRODOTTI SOĠĠETTI GĦAD-DAZJU TAS-SISA WARA R-RILAXX GĦALL-KONSUM**

## TAQSIMA 1

**Akkwist minn individwi privati**

## Artikolu 32

1. Id-dazju tas-sisa fuq prodotti soġġetti għad-dazju tas-sisa akkwistati minn individwu privat għall-użu proprju, u ttrasportati minnu stess minn Stat Membru wiehed għal iehor, għandu jintalab biss fl-Istat Membru fejn il-prodotti soġġetti għad-dazju tas-sisa jiġu akkwistati.

2. Biex jiġi ddeterminat jekk il-prodotti soġġetti għad-dazju tas-sisa msemmija fil-paragrafu 1 ikunux intenzjonati għall-użu proprju ta' individwu privat, l-Istati Membri għandhom jiehdu kont b'mod partikolari tal-punti li ġejjin:

- (a) l-istatus kummerċjali tad-detentur tal-prodotti soġġetti għad-dazju tas-sisa u r-raġunijiet tiegħu għall-pussess tagħhom;
- (b) il-post fejn il-prodotti soġġetti għad-dazju tas-sisa jkun jinsabu jew, jekk ikun il-każ, il-metodu ta' trasport użat;
- (c) kwalunkwe dokument relatat mal-prodotti soġġetti għad-dazju tas-sisa;
- (d) in-natura tal-prodotti soġġetti għad-dazju tas-sisa;
- (e) il-kwantità tal-prodotti soġġetti għad-dazju tas-sisa.

3. Għall-finijiet tal-applikazzjoni tal-punt (e) tal-paragrafu 2, l-Istati Membri jistgħu jstabbilixxu livelli ta' gwida, bhala forma ta' prova biss. Dawn il-livelli ta' gwida ma jistgħux ikunu anqas minn:

- (a) għall-prodotti tat-tabakk:
  - sigaretti: 800 biċċa;
  - cigarillos (sigarri li ma jiżnux aktar minn 3 g kull wiehed): 400 biċċa;
  - sigarri: 200 biċċa;
  - tabakk tat-tipjip: 1,0 kg;
- (b) għax-xorb alkoholiku:
  - xorb spirituz: 10 litri;
  - prodotti intermedji: 20 litru;

— inbejjed: 90 litru (inkluż mhux aktar minn 60 litru ta' nbid frizzanti);

— birer: 110 litri.

4. L-Istati Membri jistgħu jipprovdu wkoll li d-dazju tas-sisa għandu jsir dovut fl-Istat Membru tal-konsum mal-akkwist ta' żjut minerali li jkun digà ġew rilaxxati għall-konsum fi Stat Membru iehor jekk daww il-prodotti jiġu ttrasportati b'mezzi ta' trasport atipici minn individwu privat jew f'ismu.

Għall-finijiet ta' dan il-paragrafu, "mezz ta' trasport atipiku" għandha tfisser it-trasport ta' karburant minbarra fit-tankijiet tal-vetturi jew f'kontenituri ta' riżerva adatti kif ukoll it-trasport ta' prodotti likwidi għat-tishin minbarra permezz ta' trakkijiet ċisterna użati għan-nom ta' negozjanti professjonali.

## TAQSIMA 2

**Żamma fi Stat Membru iehor**

## Artikolu 33

1. Mingħajr preġudizzju għall-Artikolu 36(1), jekk prodotti soġġetti għad-dazju tas-sisa li jkun digà ġew rilaxxati għall-konsum fi Stat Membru jinżammu għal finijiet kummerċjali fi Stat Membru iehor sabiex jiġu kkonsenjati jew użati hemmhekk, huma għandhom ikunu soġġetti għad-dazju tas-sisa u d-dazju tas-sisa għandu jintalab f'dak l-Istat Membru l-iehor.

Għall-finijiet ta' dan l-Artikolu, "iż-żamma għal finijiet kummerċjali" għandha tfisser iż-żamma ta' prodotti soġġetti għad-dazju tas-sisa minn persuna li mhix individwu privat jew minn individwu privat mhux għal raġunijiet għajr l-użu proprju u ttrasportati minnu, skont l-Artikolu 32.

2. Il-kondizzjonijiet tal-imponibbiltà u r-rati tad-dazju tas-sisa li għandhom jiġu applikati għandhom ikunu daww fis-sehh fid-data li fiha d-dazju jsir imponibbli f'dak l-Istat Membru l-iehor.

3. Il-persuna responsabbli biex thallas id-dazju tas-sisa li jkun sar imponibbli għandha tkun, skont il-każijiet imsemmija fil-paragrafu 1, il-persuna li twettaq il-konsenja, jew li iżzomm il-prodotti intenzjonati li jiġu kkonsenjati, jew dik li lilha jiġu kkonsenjati l-prodotti fl-Istat Membru l-iehor.

4. Mingħajr preġudizzju għall-Artikolu 38, meta prodotti soġġetti għad-dazju tas-sisa li jkun digà ġew rilaxxati għall-konsum fi Stat Membru wiehed jiċċirkolaw fil-Komunità għal finijiet kummerċjali, huma m'għandhomx jitqiesu bhala miżmuma għal dawn il-finijiet sakemm jaslu fl-Istat Membru tad-destinazzjoni, bil-kondizzjoni li huma jkun qegħdin jiċċirkolaw taht kopertura tal-formalitajiet previsti fl-Artikolu 34.

5. Il-prodotti soġġetti għad-dazju tas-sisa li jinżammu abbord dghajsa jew inġenju tal-ajru li jagħmel vjaġġi jew titjiriet bejn żewġ Stati Membri iżda li ma jkunux disponibbli għall-bejgħ meta d-dghajsa jew l-inġenju tal-ajru jkun fit-territorju ta' wiehed mill-Istati Membri, m'għandhomx jitqiesu li jkunu miżmuma għal finijiet kummerċjali f'dak l-Istat Membru.

6. Id-dazju tas-sisa għandu, fuq talba, jiġi rrimborżat jew mahfur fl-Istat Membru fejn ikun seħħ ir-rilaxx għall-konsum meta l-awtoritajiet kompetenti tal-Istat Membru l-iehor jsibu li dak id-dazju tas-sisa jkun sar imponibbli u jkun ingabar f'dak l-Istat Membru.

#### Artikolu 34

1. Fis-sitwazzjonijiet imsemmija fl-Artikolu 31(1), il-prodotti soġġetti għad-dazju tas-sisa għandhom jiċċirkolaw bejn it-territorji tal-Istati Membri differenti taht il-kopertura ta' dokument ta' akkumpanjament li jelenka l-informazzjoni prinċipali mid-dokument imsemmi fl-Artikolu 21(1).

Il-Kummissjoni għandha, skont il-proċedura msemmija fl-Artikolu 43(2), tadotta miżuri li jstabbilixxu l-forma u l-kontenut tad-dokument ta' akkumpanjament.

2. Il-persuni msemmija fl-Artikolu 33(3) għandhom jikkonformaw mar-rekwiżiti li ġejjin:

- (a) qabel ma jiġu kkonsenjati l-prodotti, jipprezentaw dikjarazzjoni lill-awtoritajiet kompetenti tal-Istat Membru tad-destinazzjoni u jiggarrantixxu l-hlas tad-dazju tas-sisa;
- (b) ihallsu d-dazju tas-sisa tal-Istat Membru tad-destinazzjoni skont il-proċedura stabbilita minn dak l-Istat Membru;
- (c) jaċċettaw kwalunkwe verifika li tippermetti lill-awtoritajiet kompetenti tal-Istat Membru tad-destinazzjoni li jiżguraw ruħhom li l-prodotti soġġetti għad-dazju tas-sisa jkunu verament ġew riċevuti u li d-dazju tas-sisa imponibbli fuqhom ikun thallas.

L-Istat Membru tad-destinazzjoni jista', fis-sitwazzjonijiet u l-kondizzjonijiet stabbiliti minnu, jissimplifika jew jikkonċedi deroga mir-rekwiżiti msemmija fil-punt (a). F'dak il-każ, huwa għandu jgħarraf lill-Kummissjoni, li għandha tgħarraf lill-Istati Membri l-oħra.

#### Artikolu 35

1. Meta l-prodotti soġġetti għad-dazju tas-sisa diġà rilaxxati għall-konsum fi Stat Membru jitmexxew għal post tad-destinazzjoni f'dak l-Istat Membru minn fuq it-territorju ta' Stat Membru ieħor, għandhom japplikaw ir-rekwiżiti li ġejjin:

- (a) dak il-moviment għandu jsir bil-kopertura tad-dokument mehmuż mad-dokument ta' akkumpanjament imsemmi fl-Artikolu 34(1) u juża itinerarju adatt;
- (b) qabel ma jiġu kkonsenjati l-prodotti, il-konsenjatur għandu jagħmel dikjarazzjoni lill-awtoritajiet kompetenti tal-post tat-tluq;
- (c) id-destinatarju għandu jikkonferma li jkun irċieva l-prodotti skont ir-regoli stabbiliti mill-awtoritajiet kompetenti tal-post tad-destinazzjoni;
- (d) il-konsenjatur u d-destinatarju għandhom jaċċettaw kull monitoraġġ li jippermetti lill-awtoritajiet kompetenti rispettivi tagħhom li jiżguraw ruħhom li l-prodotti jkunu ġew riċevuti tabilhaqq.

2. Meta l-prodotti soġġetti għad-dazju tas-sisa jiċċirkolaw ta' spiss u regolarment skont il-kondizzjonijiet speċifikati fil-paragrafu 1, l-Istati Membri kkonċernati jistgħu, bi qbil bejniethom, bil-kondizzjonijiet li jiddeterminaw huma, jissimplifikaw ir-rekwiżiti msemmija fil-paragrafu 1.

#### TAQSIMA 3

#### Bejgħ minn distanza

#### Artikolu 36

1. Il-prodotti soġġetti għad-dazju tas-sisa diġà rilaxxati għall-konsum fi Stat Membru wiehed, li jinxtraw minn persuna, li ma tkunx il-magazzinier awtorizzat jew destinatarju reġistrat, stabbilit fi Stat Membru ieħor li ma jwettaqx attività ekonomika indipendenti, u li jiġu kkonsenjati jew ittrasportati lejn Stat Membru ieħor direttament jew indirettament mill-bejgiegħ jew f'ismu għandhom ikunu soġġetti għad-dazju tas-sisa fl-Istat Membru tad-destinazzjoni.

Għall-finijiet ta' dan l-Artikolu, "Stat Membru tad-destinazzjoni" għandha tfisser l-Istat Membru fejn tasal il-konsenja jew tat-trasport.

2. Fil-każ imsemmi fil-paragrafu 1, id-dazju tas-sisa għandu jsir imponibbli fl-Istat Membru tad-destinazzjoni fil-mument tal-konsenja tal-prodotti soġġetti għad-dazju tas-sisa. Il-kondizzjonijiet tal-imponibbiltà u r-rata tad-dazju tas-sisa li għandhom jiġu applikati għandhom ikunu daww fis-seħħ fid-data meta d-dazju jsir imponibbli.

Id-dazju tas-sisa għandu jithallas skont il-proċedura stabbilita mill-Istat Membru tad-destinazzjoni.

3. Il-persuna responsabbli għall-hlas tad-dazju tas-sisa fl-Istat Membru tad-destinazzjoni għandha tkun il-bejgiegħ.

Madankollu, l-Istat Membru tad-destinazzjoni jista' jipprovdi li l-persuna responsabbli għandha tkun rappreżentant fiskali, stabbilit fl-Istat Membru tad-destinazzjoni u approvat mill-awtoritajiet kompetenti ta' dak l-Istat Membru, jew, f'każijiet fejn il-bejjiegh ma rrispettax id-dispożizzjoni tal-paragrafu 4(a), id-destinatarju tal-prodotti soġġetti għad-dazju tas-sisa.

4. Il-bejjiegh jew ir-rappreżentant fiskali għandu jikkonforma mar-rekwiżiti li ġejjin:

- (a) qabel jikkonsenja l-oġġetti tas-sisa, jirreġistra l-identità tiegħu u jiggarrantixxi l-hlas tad-dazju tas-sisa fl-uffiċċju kompetenti indikat speċifikament u skont il-kondizzjonijiet stabbiliti mill-Istat Membru tad-destinazzjoni;
- (b) ihallas id-dazju tas-sisa fl-uffiċċju msemmi fil-punt (a) wara l-wasla tal-prodotti soġġetti għad-dazju tas-sisa;
- (c) iżomm il-kontijiet tal-konsenji tal-prodotti.

L-Istati Membri kkonċernati jistgħu, taht il-kondizzjonijiet stabbiliti minnhom, jissimplifikaw dawn ir-rekwiżiti fuq il-bażi ta' strumenti ta' fehim bilaterali.

5. Fil-każ imsemmi fil-paragrafu 1, id-dazju tas-sisa impost fl-ewwel Stat Membru għandu jiġi rrimborżat jew mahfur, fuq talba tal-bejjiegh, meta l-bejjiegh jew ir-rappreżentant fiskali tiegħu jkun segwa l-proċeduri previsti fil-paragrafu 4.

6. L-Istati Membri jistgħu jistabbilixxu regoli speċifiċi għall-applikazzjoni tal-paragrafi 1 sa 5 għall-prodotti soġġetti għad-dazju tas-sisa li huma koperti b'arrangamenti nazzjonali partikolari ta' distribuzzjoni.

#### TAQSIMA 4

##### **Qerda u telf**

###### *Artikolu 37*

1. Fis-sitwazzjonijiet imsemmija fl-Artikolu 33(1), u fl-Artikolu 36(1), f'każ ta' qerda totali jew telf irrimedjabbli tal-prodotti soġġetti għad-dazju tas-sisa matul it-trasport tagħhom fi Stat Membru li mhux dak fejn ġew rilaxxati għall-konsum, bhala riżultat tan-natura stess tal-prodotti, jew ċirkostanzi mhux prevedibbli, forza maġġuri jew bhala konsegwenza ta' awtorizzazzjoni mill-awtoritajiet kompetenti ta' dak l-Istat Membru, id-dazju tas-sisa m'għandux ikun imponibbli f'dak l-Istat Membru.

Il-qerda totali jew it-telf irrimedjabbli tal-prodotti soġġetti għad-dazju tas-sisa kkonċernati għandhom jiġu ppruvati għas-sodisfazzjon tal-awtoritajiet kompetenti tal-Istat Membru fejn tkun

saret il-qerda totali jew it-telf irrimedjabbli jew, meta ma jkunx possibbli li jiġi determinat fejn sehħ it-telf, fejn ġie misjub.

Il-garanzija pprezentata skont l-Artikolu 34(2)(a) jew l-Artikolu 36(4)(a) għandha tiġi rilaxxata.

2. Kull Stat Membru għandu jistabbilixxi r-regoli u l-kondizzjonijiet tiegħu stess li tahtom ikun iddeterminat it-telf imsemmi fil-paragrafu 1.

#### TAQSIMA 5

##### **Irregolaritajiet matul il-moviment ta' prodotti soġġetti għad-dazju tas-sisa**

###### *Artikolu 38*

1. Meta titwettaq irregolarità waqt moviment ta' prodotti soġġetti għad-dazju tas-sisa skont l-Artikolu 33(1) jew l-Artikolu 36(1), fi Stat Membru li mhux dak fejn ikunu ġew rilaxxati għall-konsum, huma għandhom ikunu soġġetti għad-dazju tas-sisa u d-dazju tas-sisa għandu jkun imponibbli fl-Istat Membru fejn tkun twettqet l-irregolarità.

2. Meta tiġi rivelata irregolarità waqt moviment ta' prodotti soġġetti għad-dazju tas-sisa skont l-Artikolu 33(1) jew l-Artikolu 36(1) fi Stat Membru li mhux dak fejn ikunu ġew rilaxxati għall-konsum u mhuwiex possibbli li jiġi stabbilit fejn sehħet l-irregolarità, l-irregolarità għandha titqies li sehħet u d-dazju tas-sisa għandu jkun imponibbli fl-Istat Membru fejn tkun giet rilevata l-irregolarità.

Madankollu, jekk qabel l-iskadenza ta' perijodu ta' tliet snin li jghodd mid-data tal-akkwist tal-prodotti soġġetti għad-dazju tas-sisa, jiġi determinat f'liema Stat Membru tkun fil-fatt sehħet l-irregolarità, għandhom japplikaw id-dispożizzjonijiet tal-paragrafu 1.

3. Id-dazju tas-sisa għandu jkun dovut mill-persuna li tkun tat garanzija li ser thallsu skont l-Artikolu 34(2)(a) jew l-Artikolu 36(4)(a) u minn kwalunkwe persuna li pparteċipat fl-irregolarità.

L-awtoritajiet kompetenti tal-Istat Membru fejn il-prodotti soġġetti għad-dazju tas-sisa jkunu ġew rilaxxati għall-konsum għandhom, fuq talba, jagħtu rimborż jew mahfra tad-dazju tas-sisa meta din tkun giet imposta fl-Istat Membru fejn twettqet jew giet rilevata l-irregolarità. L-awtoritajiet kompetenti tal-Istat Membru tad-destinazzjoni għandhom jirrilaxxaw il-garanzija ddepożitata skont l-Artikolu 34(2)(a) jew l-Artikolu 36(4)(a).



4. Għall-finijiet ta' dan l-Artikolu, "irregolarità" tfisser sitwazzjoni li ssehh waqt moviment tal-prodotti soġġetti għad-dazju tas-sisa taht l-Artikolu 33(1) jew l-Artikolu 36(1), mhux koperta mill-Artikolu 37 li minhabba fiha moviment, jew parti minn moviment, ta' prodotti soġġetti għad-dazju tas-sisa ma jkunx intemm b'mod regolari.

#### KAPITOLU VI

#### MIXXELLANJI

#### TAQSIMA 1

#### Marki

#### Artikolu 39

1. Mingħajr preġudizzju għall-Artikolu 7(1), l-Istati Membri jistgħu jehtiegu li l-prodotti soġġetti għad-dazju tas-sisa jkollhom marki fiskali jew marki nazzjonali ta' identifikazzjoni użati għal finijiet fiskali fil-mument meta l-prodotti jiġu rilaxxati għall-konsum fit-territorju tagħhom, jew, fil-kazijiet previsti fl-Artikolu 33(1), l-ewwel subparagrafu, u l-Artikolu 36(1), meta dawn jidhlu fit-territorju tagħhom.

2. Kwalunkwe Stat Membru li jehtieġ l-użu ta' marki fiskali jew ta' marki nazzjonali ta' identifikazzjoni kif stabbilit fil-paragrafu 1 għandu jkun mehtieġ li jagħmilhom disponibbli għall-magazzinieri awtorizzati tal-Istati Membri l-oħra. Madankollu, kull Stat membru jista' jehtieġ li dawn il-marki jew il-marki fiskali jkunu magħmula disponibbli għal rappreżentant fiskali awtorizzat mill-awtoritajiet kompetenti ta' dak l-Istat Membru.

3. Mingħajr preġudizzju għad-dispożizzjonijiet li jistgħu jistabbilixxu sabiex jiżguraw li dan l-Artikolu jiġi implimentat b'mod korrett u biex jevitaw kull tip ta' evażjoni, hrib jew abbuż, l-Istati Membri għandhom jiżguraw li l-amrki fiskali jew il-marki ta' identifikazzjoni nazzjonali kif stabbiliti fil-paragrafu 1 ma johlqux ostakoli għall-moviment hieles tal-prodotti soġġetti għad-dazju tas-sisa.

Meta dawn il-marki jitpoġġew fuq prodotti soġġetti għad-dazju tas-sisa, kwalunkwe ammont imhallas jew garantit biex jinkisbu dawn il-marki, bl-eċċezzjoni tal-ispejjeż għall-hruġ tagħhom, għandu jiġi rimborżat, maħfur jew rilaxxat mill-Istat Membru li jkun hariġhom jekk id-dazju tas-sisa jkun sar imponibbli u ngabar fi Stat Membru iehor.

L-Istat Membru li hareġ dawn il-marki jista' madankollu jirrikjedi li r-rimborż, il-maħfra jew ir-rilaxx tal-ammont imhallas jew garantit ikunu soġġetti għall-prezentazzjoni ta' provi, għas-sodisfazzjoni tal-awtoritajiet kompetenti tiegħu, li dawn ġew irtirati jew inqerdu.

4. Il-marki fiskali jew il-marki ta' identifikazzjoni nazzjonali kif stabbiliti fil-paragrafu 1 għandhom ikunu validi fl-Istat Membru li jkun hariġhom. Madankollu, jista' jkun hemm rikonoxximent reċiproku ta' dawn il-marki bejn l-Istati Membri.

#### TAQSIMA 2

#### Produtturi żgħar tal-inbid

#### Artikolu 40

1. L-Istati Membri jistgħu jeżentaw lill-produtturi żgħar tal-inbid mir-rekwiżiti tal-Kapitolu III u IV kif ukoll mill-obbligi l-oħra relatati mal-moviment u l-monitoraġġ. Meta dawn il-produtturi żgħar infushom iwettqu transazzjonijiet intra-Komunitarji, huma għandhom jgħarrfu lill-awtoritajiet kompetenti tagħhom u jikkonformaw mar-rekwiżiti stabbiliti bir-Regolament tal-Kummissjoni (KE) Nru 884/2001 tal-24 ta' April 2001 li jistabbilixxi regoli dettaljati tal-applikazzjoni li jikkonċernaw id-dokumenti li jakkumpanjaw il-ġarr ta' prodotti tal-inbid u r-rekords li għandhom ikunu miżmuma fis-settur tal-inbid <sup>(1)</sup>.

2. Meta produtturi żgħar tal-inbid ikunu eżentati mir-rekwiżiti skont il-paragrafu 1, id-destinatarju għandu, permezz tad-dokument mehtieġ mir-Regolament (KE) Nru 884/2001 jew b'referenza għalih, jgħarraf lill-awtoritajiet kompetenti tal-Istat Membru tad-destinazzjoni bil-konsenja tal-inbid riċevuti.

3. Għall-finijiet ta' dan l-Artikolu, "produtturi żgħar ta l-inbid" għandha tfisser persuni li jipproduċu medja ta' anqas minn 1 000 ettolitru ta' nbid fis-sena.

#### TAQSIMA 3

#### Imhażen għad-dgħajjes u l-inġenji tal-ajru

#### Artikolu 41

Sakemm il-Kunsill jadotta dispożizzjonijiet Komunitarji dwar imhażen għad-dgħajjes u l-inġenji tal-ajru, l-Istati Membri jistgħu jzommu d-dispożizzjonijiet nazzjonali tagħhom dwar l-eżenzjonijiet għal tali imhażen.

#### TAQSIMA 4

#### Arranġamenti speċjali

#### Artikolu 42

L-Istati Membri li kkonkludew Ftehim dwar ir-responsabbiltà għall-kostruzzjoni jew il-manutenzjoni ta' pont transkonfinali jistgħu jadottaw miżuri ta' derogazzjoni mid-dispożizzjonijiet ta' din id-Direttiva sabiex jissimplifikaw il-proċedura għall-ġbir tad-dazju tas-sisa fuq il-prodotti soġġetti għad-dazju tas-sisa użati għall-kostruzzjoni u l-manutenzjoni ta' dak il-pont.

Għall-finijiet ta' dawk il-miżuri, il-pont u s-siti ta' kostruzzjoni msemmija fil-Ftehim għandhom jitqiesu li huma parti mit-territorju tal-Istat Membru responsabbli mill-kostruzzjoni jew il-manutenzjoni tal-pont skont il-Ftehim.

<sup>(1)</sup> ĠU L 128, 10.5.2001, p. 32.

L-Istati Membri kkonċernati għandhom jinnotifikaw dawk il-miżuri lill-Kummissjoni, li għandha tinforma lill-Istati Membri l-oħra.

## KAPITOLU VII

### KUMITAT DWAR ID-DAZJU TAS-SISA

#### Artikolu 43

1. Il-Kummissjoni għandha tkun meghjuna minn kumitat imsejjah "Kumitat dwar id-Dazju tas-Sisa".

2. Meta ssir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE.

Il-perijodu stabbilit fl-Artikolu 5(6) tad-Deċiżjoni 1999/468/KE għandu jkun stabbilit bhala tliet xhur.

#### Artikolu 44

Il-Kumitat dwar id-Dazju tas-Sisa għandu, minbarra l-kompiti tiegħu skont l-Artikolu 43, jeżamina l-kwistjonijiet li tqajmu mill-president tiegħu, jew fuq inizjattiva tiegħu stess jew fuq it-talba tar-rappreżentant ta' Stat Membru, rigward l-applikazzjoni tad-dispożizzjonijiet Komunitarji dwar id-dazju tas-sisa.

## KAPITOLU VIII

### DISPOŻIZZJONIJET TRANSITORJI U FINALI

#### Artikolu 45

1. Sal-1 ta' April 2013, il-Kummissjoni għandha tippreżenta lill-Parlament Ewropew u lill-Kunsill rapport dwar l-implimentazzjoni tas-sistema kompjuterizzata u, b'mod partikolari, dwar l-obbligi msemmija fl-Artikolu 21(6) u dwar il-proċeduri applikabbli f'każ ta' indisponibbiltà tas-sistema.

2. Sal-1 ta' April 2015, il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' din id-Direttiva.

3. Ir-rapporti stabbiliti fil-paragrafi 1 u 2 għandhom ikunu bbażati b'mod partikolari fuq it-tagħrif ipprovdut mill-Istati Membri.

#### Artikolu 46

1. Sal-31 ta' Diċembru 2010, l-Istati Membri konsenjatur jistgħu jkomplu jawtorizzaw il-movimenti ta' prodotti soġġetti għad-dazju tas-sisa taht arrangament ta' sospensjoni tad-dazju li

nbdew taht kopertura tal-formalitajiet stabbiliti fl-Artikoli 15(6) u fl-Artikolu 18 tad-Direttiva 92/12/KEE.

Dawk il-movimenti, kif ukoll il-proċedura għar-rilaxx tagħhom, għandhom ikunu soġġetti għad-dispożizzjonijiet imsemmija fl-ewwel subparagrafu kif ukoll għall-Artikolu 15(4) u (5) u l-Artikolu 19 tad-Direttiva 92/12/KEE. L-Artikolu 15(4) ta' dik id-Direttiva għandu japplika fir-rigward tal-garanti kollha indikati skont l-Artikolu 18(1) u (2) ta' din id-Direttiva.

L-Artikoli 21 sa 27 ta' din id-Direttiva m'għandhomx japplikaw għal dawk il-movimenti.

2. Il-movimenti ta' prodotti soġġetti għad-dazju tas-sisa li nbdew qabel l-1 ta' April 2010, għandhom jitwettqu u jiġu rilaxxati skont id-dispożizzjonijiet tad-Direttiva 92/12/KEE.

Din id-Direttiva m'għandhiex tapplika għal dawk il-movimenti.

#### Artikolu 47

1. Id-Direttiva 92/12/KEE hija mhassra b'effett mill-1 ta' April 2010.

Madankollu, hija għandha tkompli tapplika fil-limiti u għall-finijiet definiti fl-Artikolu 46.

2. Ir-referenzi għad-Direttiva mhassra għandhom jitqiesu bhala referenzi għal din id-Direttiva.

#### Artikolu 48

1. L-Istati Membri għandhom jadottaw u jippubblikaw, sa mhux aktar tard mill-1 ta' Jannar 2010, il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva b'effett mill-1 ta' April 2010. Huma għandhom jikkomunikaw minnufih lill-Kummissjoni t-test ta' tali liġijiet, regolamenti u dispożizzjonijiet amministrattivi flimkien ma' tabella li turi l-korrelazzjoni bejnhom u din id-Direttiva.

Meta jiġu adottati mill-Istati Membri, dawn il-miżuri għandu jkun fihom referenza għal din id-Direttiva jew għandhom ikunu akkumpanjati b'tali referenza meta jiġu ppubblikati uffiċjalment. Il-metodi ta' kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li huma jadottaw fil-qasam kopert minn din id-Direttiva.

*Artikolu 49*

Din id-Direttiva ghandha tidhol fis-sehh fil-jum wara dak tal-pubblikazzjoni taghha f'Il-Ġurnal Uffiċjali tal-Unjoni Ewropea.

*Artikolu 50*

Din id-Direttiva hija indirizzata lill-Istati Membri.

Maghmula fi Brussell, 16 ta' Diċembru 2008.

*Għall-Kunsill*  
*Il-President*  
R. BACHELOT-NARQUIN

---